

انابت الی اللہ

انابت کا مطلب یہ ہے کہ ایک خطا کار انسان اپنی غلطی کے احساس سے بلک پڑے، اس کے اندر شعورِ ذات کی ایسی چنگاری چمک اٹھے کے گناہوں اور لغزشوں کے ارتکاب کی لذتیت خاستر ہو جائے اور اس کا دل اللہ کی طرف پھر جائے، وہ جو بھی قدم اٹھائے اسے ہمیشہ یہ خطرہ لگا رہے کہ سیدھی راہ سے بھٹک نہ جاؤں پھر اس کے سبب بارگاہِ ایزدی سے توفیقِ ہدایت مانگتا رہے، یوں وہ ہمیشہ اپنے تعلق باللہ کا رشتہ دم بدم استوار کرتا رہے اور جب کہیں اسے اس راہ میں لغزش ہو فوراً اٹھتی آنکھوں، دھڑکتے دل اور جلتے ہوئے احساس کے ساتھ اللہ کی طرف واپس آ جائے۔

لیکن اب ذوقِ انابت کی جگہ ”ذوقِ سیاست“ نے لے لی ہے، خدائے کار ساز کے بجائے اپنی کاوشوں پر اعتماد کر لیا گیا ہے۔ ہر کام میں جوڑ توڑ دسیسہ کاری موامرت کا فرما ہے۔ جس کا نتیجہ یہ ہے کہ زندگی کی ساری برکتیں چھن گئی ہیں اور تمام رزم آرائیوں اور بزم آرائیوں کا حاصل شہرت و ناموری یا زرو مال رہ گیا ہے۔

کام چھوٹا گناہ بڑا

۲۲: کسی مسلمان بھائی کو کافر کہنا:

حضرت عبداللہ بن عمر رضی اللہ عنہما سے روایت ہے کہ رسول اللہ ﷺ نے فرمایا:
 ((أَيُّمَا رَجُلٍ قَالَ لِأَخِيهِ: يَا كَافِر! فَقَدْ بَاءَ بِهَا أَحَدُهُمَا فَإِنْ كَانَ قَالًا وَإِلَّا رَجَعَتْ عَلَيْهِ.)) (صحیح بخاری، رقم الحدیث: ۶۱۰۴)
 ”جس شخص نے بھی اپنے کسی بھائی کو کہا: اے کافر! تو ان دونوں میں سے ایک کافر ہو گیا کیونکہ اگر وہ ایسا ہی ہے جیسا کہ اس نے کہا تو ٹھیک ورنہ (تمہارے) اس کہنے والے پر پلٹ آتی ہے۔“

۲۳: منافق کو سردار کہنا:

حضرت عبداللہ بن بریدہ اپنے باپ سے روایت کرتے ہیں کہ رسول اکرم ﷺ نے فرمایا:
 ((لَا تَقُولُوا لِلْمَنَافِقِ سَيِّدٍ فَإِنَّهُ أَنْ يَكُ سَيِّدًا فَقَدْ اسْتَخْطَمَ رَيْكُمُ.)) (سنن ابی داود، رقم الحدیث: ۴۹۷۷)
 ”کسی منافق کو سردار کہہ کر نہ پکارو کیونکہ اگر وہ تمہارا سردار ہوا تو تم نے اپنے رب کو ناراض کیا۔“

۲۴: بغیر علم کے فتویٰ دینا:

حضرت ابو ہریرہ رضی اللہ عنہ سے روایت ہے کہ رسول اکرم ﷺ نے فرمایا:
 ((مَنْ أَفْتَى بِغَيْرِ عِلْمٍ كَانَ إِثْمُهُ عَلَى مَنْ أَفْتَاهُ.)) (سنن ابی داود، رقم الحدیث: ۳۶۵۷)
 ”جس شخص کو بغیر علم کے فتویٰ دیا گیا تو اس کا گناہ فتویٰ دینے والے پر ہے۔“

۲۵: ریا کاری:

حضرت جناب سے روایت ہے کہ رسول اکرم ﷺ نے فرمایا:
 ((مَنْ سَمِعَ سَمْعَ اللَّهِ بِهِ وَمَنْ يَرَاهُ يَرَاهُ لِلَّهِ بِهِ.)) (صحیح بخاری، رقم الحدیث: ۶۴۹۹، صحیح مسلم، رقم الحدیث: ۲۹۸۷)
 ”جو شخص لوگوں کو سنانے کے لیے عمل کرے (تا کہ اس کی شہرت ہو) تو اللہ تعالیٰ سب لوگوں کو سنا کر اسے رسوا کرے گا اور جو دکھلاوے کے لیے عمل کرے گا تو اللہ بھی سب لوگوں کو دکھا کر اسے رسوا کرے گا۔“

۲۶: گناہ اور فتنے:

حضرت حذیفہ رضی اللہ عنہ سے روایت ہے میں نے رسول اکرم ﷺ کو فرماتے ہوئے سنا:
 ((تَعْرِضُ الْفِتْنُ عَلَى الْقُلُوبِ كَالْحَصِيرِ عَوْدًا عَوْدًا فَإِي قَلْبٌ أَشْرَ بَهَا نَكَتَ فِيهِ نَكْتَةُ سُودَاءٍ.)) (صحیح مسلم، رقم الحدیث: ۱۴۴)
 ”فتنے دلوں پر ایسے آئیں گے کہ ایک کے بعد ایک جیسے چٹائی کی تیلیاں ایک کے بعد ایک ہوتی ہیں پھر جس دل میں وہ فتنہ رچ جائے گا تو اس پر ایک کا لادھب لگ جائے گا۔“



بِسْمِ اللَّهِ الرَّحْمَنِ الرَّحِيمِ

وَالْحَمْدُ لِلَّهِ الَّذِي جَعَلَ لِكُلِّ شَيْءٍ قَدْرًا

سرپرست
مولانا ابوبکر صدیق السلفی

بانی
مولانا محمد عطاء اللہ حنیف

مسک اہل حدیث کا دعائی و ترجمان

الاعنصل

یکے از مطبوعات دارالدعوة السلفية

22 ربیع الثانی 1433 ھ جمعۃ المبارک 16 تا 22 مارچ 2012ء

شماره 12 جلد 64

مجلس ادارت

- شیخ الحدیث حافظ ثناء اللہ مدنی
- مولانا محمد اسحاق بھٹی
- مولانا ارشاد الحق اثری
- ملک عصمت اللہ قلغوی
- حافظ حماد شاہ کر

مدیر مسئول

- حافظ احمد شاہ کر

مینجر

- محمد سلیم چنیوٹی

0333-4611619

کمپوزنگ

- رضا اللہ ساجد

0344-4656461

جواہر پارے

انابت الی اللہ

کلمہ طیبہ

کام چھوٹا گناہ بڑا

اداریہ

وجعل الجنة مثواہ

درس قرآن

تفسیر سورہ یس (۱۵)

درس حدیث

توفیق الباری

افتاء

چند مسائل

احکام ومسائل

خواب کی اقسام اور احکام

سیرت وسوانح

مولانا سلطان محمود محدث افغانی رحمۃ اللہ علیہ (۵)

سیرت وسوانح

ڈاکٹر حافظ عبدالرشید اظہر

تکتہ نظر

جہالت کے خلاف جہاد اور آسکر ایوارڈ

2 (حافظ احمد شاہ کر)

4 (مولانا ارشاد الحق اثری)

7 (حافظ محمد اشرف سعید)

8 (مولانا مفتی عبداللہ عقیف)

12 (محمد ابراہیم سلفی)

19 (حافظ ریاض احمد عاقب اثری)

26 (محمد اسحاق بھٹی)

31 (محمد سلیم چنیوٹی)

خط کتابت کے لیے : ہفت روزہ الاعتصام، 31 شیش محل روڈ، لاہور
کرنٹ اکاؤنٹ نمبر : ABL 2466-4 بلال گنج برانچ لاہور
فون نمبر : 042-3735 4406
فیکس نمبر : 042-37229802
رجسٹرڈ نمبر : CPL : 12

E-Mail: al.aitisam@gmail.com

فی پرچہ : 12/- روپے
سالانہ : 500/- روپے
بیرونی ممالک سے : 200/- ریال
60/- ڈالر امریکی

بیل
پرنٹ

پرنٹر: پرنٹ یا رڈ پرنٹرز، لاہور۔ ناشر: حافظ احمد شاہ کر، مقام اشاعت: 31 شیش محل روڈ لاہور 54000

و جعل الجنة مثواه

ہفتہ ۱۷ مارچ ۲۰۱۲ء تقریباً سہ پہر کے وقت پیکرِ علم و عمل مولانا ڈاکٹر حافظ عبدالرشید اظہر کو دو ظالم اور بد بخت انسانوں نے ان کے گھر جا کر دوپہر کا کھانا کھانے اور چائے پینے کے بعد ان کا گلا گھونٹ کر انہیں جنت جاودانی کی طرف روانہ کر دیا ان للہ ما اخذ ولہ ما اعطیٰ وکل شیء عندہ باجل مسمیٰ ولا نقول الا ما یرضی بہ ربنا انا للہ وانا الیہ راجعون وانا بفراقک یا عبدالرشید لمحزونون۔

حافظ صاحب دارالدعوة السلفیہ کے انتہائی خیر خواہ ہفت روزہ الاعتصام کے قدردان، جماعت الہدیٰ کی ممتاز علمی شخصیت، مرکزی جمعیت اہل حدیث پاکستان کے اہم رکن، ملک میں حجیت حدیث کے منفرد مقرر، دفاع حدیث نبوی علی صاحبہا الصلوٰۃ والسلام کے ان تھک سپاہی، ہمارے یعنی میرے اور میری اولاد کے لیے سرِ پانصحت۔

حافظ صاحب یکم فروری ۱۹۵۳ء کو پیدا ہوئے، حفظ قرآن کے بعد مختلف ملکی مدارس و جامعات میں ممتاز کامیابیوں کے بعد الجامعة الاسلامیہ مدینہ منورہ المملكة السعودیہ العربیہ میں تعلیمی مراحل اعلیٰ پوزیشنوں میں طے کرتے رہے پھر چھ سال تک وطن عزیز کے بعض اہم مدارس کے آخری درجات کو قرآن وحدیث، فقہ، قواعد اور اصول کی کتابیں پڑھاتے رہے۔ اس اثنا میں انہوں نے ۱۹۹۷ء مولانا محمد داؤد غزنوی رحمہ اللہ کے حالات پر ایک مضمون لکھا دیگر بعض رسائل و جرائد میں مضامین لکھے ان میں سے جو ہمیں معلوم ہو سکے ”دینی مدارس کے نصاب اور طرزِ تعلیم پر ایک نظر“ اور ”معیشت اور اخلاق کا باہمی تعلق شاہ ولی اللہ کے افکار کی روشنی میں“ نیز طلوع اسلام کے ایک مضمون پر مدلل تنقید بھی تحریر فرمائی (جس کا ذکر انہوں نے دارالدعوة السلفیہ میں تشریف لا کر اور طلوع اسلام ملاحظہ فرما کر خود ارشاد فرمایا تھا۔) ایسے ہی ۱۰۰ صفحات کا ایک عربی مقالہ بہ عنوان ”شریعت میں مصلحت کا بہ طور دلیل استعمال“ بھی تحریر فرمایا۔ مولانا فتح محمد جالندھری رحمہ اللہ اور شاہ ولی اللہ رحمہ اللہ کے ترجمہ میں مطبعی اور مروجہ لفظی اغلاط کی تصحیح بھی فرمائی اس دوران انہوں نے شاہ عبدالعزیز رحمہ اللہ کے اصول حدیث پر معروف رسالہ عجالبہ کی تعریف بھی کی اور اس پر تحقیقی و تفصیلی حواشی بھی لکھے نیز اس میں مقدمہ کے طور پر اتحاد النبیہ فی ما یرتفع الیہ المحدث والفقہ پر مولانا محمد عطاء اللہ رحمہ اللہ کے تحریر کردہ گراں قدر اردو مقدمہ کی تعریف کر کے اس کو بہ طور مقدمہ شامل اشاعت کر دیا تھا۔

وطن عزیز کے سرکاری افسران کی تربیت کے بعض اہم سرکاری اداروں..... پنہا، سالہ کالج وغیرہ..... میں و قیام لیکچرز دینے کے علاوہ پنجاب یونیورسٹی کے شعبہ عربی میں مہمان استاذ کی حیثیت سے خدمات بھی سرانجام دیتے رہے ۱۹۹۷ء میں نیویارک کے مسلمانوں کی دعوت پر مسلم کانفرنس میں شرکت کی اور مزید دو ہفتے تک اسلام پر تقریریں کیں ۲۰۰۰ء اور ۲۰۰۱ء میں برطانیہ کی بعض کانفرنسوں میں ۲۰۰۲ء میں انڈونیشیا میں ایک بین الاقوامی سمینار میں شرکت کی اور فیڈرل شریعت کورٹ اسلام آباد کے فقہی مشیر بھی رہے۔

حافظ صاحب رحمہ اللہ کی زندگی کے جو نمایاں امتیازات تھے ان میں تمسک بالکتاب والسنة خصوصاً امتیاز تھا محدثین کرام، ائمہ عظام، علم، اصحاب علم، طلباء علم کا احترام، اساتذہ کی قدر شناسی اور ان کی شفقتوں رافقوں اور ان سے اخذ واستفادہ کا نیاز مند انداز اعتراف، مسلک محدثین سے بے پایاں محبت اور اس کی ترجمانی ہم عصر علماء و رفقاء کے علم و عمل اور صلاحیت و قابلیت کو تسلیم کرنا، تلاوت قرآن کی کثرت اور مواظبت، انہیں کسی بھی قسم کا مفاد کبھی احقاق سے نہ روک سکا اور نہ ہی کبھی کوئی مصلحت ابطال باطل کے وقت ان کے اڑے سکی۔

حافظ صاحب رحمہ اللہ ہر طالب حق کی راہ نمائی وہ مکمل یک سوئی سے فرماتے وہ ہر بات دلیل سے کرتے۔ حجیت حدیث کے موضوع پر ان کے پاس دلائل متحضر ہوتے، کم از کم میں نے اپنی زندگی ان کو ایسا واحد مقرر اور خطیب پایا جو خطبہ مسنونہ کے بعد قرآن مجید کی ان آیات کی تلاوت ضرور کرتے جن میں اللہ تعالیٰ اور اللہ تعالیٰ کی رسول ﷺ کی اجتماع اطاعت کا ذکر ہوتا، اس کے بعد وہ ایسی احادیث پڑھتے جن میں نبی ﷺ کی اطاعت اور صحابہ کرام رضی اللہ عنہم کی اتباع کی ہدایت کی ہوئی ہو۔ گویا کہ وہ منہج محدثین کے داعی بھی تھے، اس کا دفاع بھی کرتے، اس پر عمل بھی کرتے اور اپنے تلامذہ و نیاز مندوں کی راہ نمائی بھی اسی منہج کی طرف کرتے کیونکہ وہ علی وجہ البصیرت اسی منہج کو حق جانتے تھے چونکہ وہ مزاجاً طالب علم تھے اس لیے وہ رسائل و جرائد کا مطالعہ ضرور فرماتے خصوصاً الاعتصام دیکھتے وقت اس

میں اگر کوئی علمی تسامح نظر آتا تو اس کے اصلاح کی طرف فوراً متوجہ فرماتے حتیٰ کہ اس کی اہم مطبعی اغلاط کی نشاندہی بھی فرماتے۔ رحمہ اللہ رحمة واسعة حجیت حدیث کے علاوہ علم حدیث، اصول حدیث، روایہ حدیث، اسانید حدیث ان کا خصوصی موضوع تھا، انہوں نے ہفت روزہ الاعتصام کی اشاعت خصوصی میں اپنے ممدوح مولانا محمد عطاء اللہ حنیف رحمہ اللہ کی سند حدیث کا اولاً تفصیلاً ذکر فرمایا پھر اس میں ذکر کردہ شیوخ کے اجمالی حالات بھی انہوں نے بیان کر دیئے اس مضمون سے ہمیں پہلی بار علم ہوا کہ مولانا رحمہ اللہ اور امام بخاری رحمہ اللہ کے درمیان اکیس واسطے ہیں جو نبی ﷺ تک چوبیس واسطے بن جاتے ہیں۔ اسی طرح حافظ صاحب رحمہ اللہ نے فتاویٰ ثنائیہ مدنیہ کے شروع میں ”افتاء واجتہاد“ کے نام سے تقریباً ۹۰ صفحات کا ایک وسیع مقدمہ بھی لکھا ہے جو ان کے کثرت مطالعہ، وسعت علم، ذوق اجتہاد اور منہج محدثین سے وارفتگی کا مظہر ہے افسوسناک صورت حال یہ ہے کہ اب ان جیسی وسعت علم اور ان جیسے جرأت اظہار اور بیان کی سلیقہ مندی کی حامل شخصیات دن بدن مفقود ہو رہی ہیں۔ اللھم اجرنا فی مصیبتنا واخلف لنا خیرا منہ

فرائض منصبی کی وجہ سے حافظ صاحب رحمہ اللہ کا علماء سے مسلسل رابطہ رہتا تھا اکثر اصحاب علم کی حقیقت و حیثیت سے وہ بخوبی واقف ہوتے تھے لیکن ہمارے علم کی حد تک وہ کسی صاحب علم پر تنقید برائے تنقید نہ فرماتے تھے بلکہ متعلقہ شخصیت کو براہ راست اس کی فرد گد اشتہات پر مطلع فرما کر اس کی اصلاح کی کوشش کرتے تاکہ علم کی دنیا اہل حدیث کا وقار اور مقام بلند رہے۔ پاکستان و بیرون پاکستان وہ دروس قرآن و حدیث کے لیے تشریف لے جاتے خصوصاً چند سالوں سے صحیح بخاری شریف کی آخری حدیث پر درس ارشاد فرمانے کے لیے بیشتر مدارس و جامعات میں وہ تشریف لے جاتے لیکن ہر درس میں نکات کے تنوع سے یہ آشکار ہو جاتا کہ صحیح بخاری شریف پر ان کی نگاہ کس قدر عمیق اور صحیح بخاری شریف سے ان کا تعلق کس قدر گہرا اور والہانہ ہے وہ خود بھی بعض مدارس میں منتہی جماعتوں کو قرآن و حدیث فقہ و قواعد کی کتابیں پڑھاتے رہے لیکن اپنی خود نوشت میں انہوں نے لکھا ہے کہ اگرچہ بہت طلباء ان سے پڑھتے رہے لیکن میں خود کو استاد کہلانے کا اہل نہیں سمجھتا اللہ اللہ!! جامعہ سلفیہ میں ان کے جنازہ میں شریک علماء کا جم غفیر دیکھ کر من تو اضع للہ دفعہ اللہ کی بات سمجھ آئی۔

حافظ صاحب جس سناحاتی موت کا شکار ہوئے ہیں وہ انتہائی افسوسناک بلکہ ہولناک ہے۔ امن و امان کے ذمہ دار قانون نافذ کرنے والے ادارے اب حسب معمول حرکت میں آ جائیں گے پہلے دن اس سانحہ کی خبر اڑلے یا آخر صفحہ پر ہوگی پھر دوسرے، تیسرے صفحہ پر ہوگی پھر چوتھے پانچویں کے آخر میں ہوگی اور پھر غائب ہو جائے گی کہ ہمارے اردو میڈیا کے پاس اس طرح کی خبروں کی گنجائش بمشکل اسی قدر ہوتی ہے۔ باقی خبریں تو سیاست دانوں کی خانگی خبریں کسی کی مگنکی، کسی کا ولیمہ، کسی کا عقیقہ یا پھر گویوں، ناچوں (جنہیں آرٹسٹ کہا جاتا ہے) کی بیماریوں پر بے چینی یا پھر ان کی کارکردگیوں کی خبریں کہ ان کے نزدیک اظہار رائے کی آزادی اسی کا نام ہے۔ باقی رہی مجرموں تک رسائی! تو ۲۳ سال میں اب تک حاجی اسحاق حنیف کے قاتل تھانہ آئے ۲۵ سال گزرنے پر علامہ احسان الہی ظہیر کے قاتلوں تک رسائی ہو سکی حتیٰ کہ دنیا بھر کو ہشت زدہ کرنے والی ہماری عسکری ایجنسیاں ۲۴ سال میں صدر پاکستان ضیاء الحق کے قاتلوں کو بے نقاب نہ کر سکیں اور نہ ہی پاکستان پیپلز پارٹی کی حکومت اپنی چیئر پرسن جنابہ بے نظیر کے قاتل اس کے تھانہ آ سکے تو اب یہ نامور ایجنسیاں اس فقیر بے نوا حافظ عبدالرشید کے قاتلوں کو کیا پکڑیں گے۔

گزشتہ سال (مئی ۲۰۱۱ء) میں ایک سعودی سفارت کار کراچی میں نامعلوم موٹر سائیکل سواروں کی گولی کا نشانہ بن گئے تھے ان کے قاتل بھی ابھی تک نامعلوم ہی ہیں۔ انہی دنوں ان صفحات میں ہم نے لکھا تھا کہ جو عالمی طاغوت رشتہ اسلام کی بنیاد پر پاک سعودی محبت و اخوت سے خوف زدہ ہے وہ نہ صرف پاکستان بلکہ دیگر اسلامی ممالک سے بھی..... پچھلے دنوں بنگلہ دیش میں بھی ایسا ہی واقعہ ہو چکا ہے..... سعودی سفارتکاروں کو بددل، بدگمان اور خوف زدہ کیے جانے کی اس کی پالیسی کو نظر انداز نہیں کرنا چاہیے کہ طاغوت نے اپنے تنخواہ دار، آلہ کار، کارندے اور ہمدرد ہر ملک اور ہر طبقہ میں پھیلا رکھے ہیں۔ اللہ تعالیٰ ان کے شر سے مسلمانوں کو عموماً اور پاک سعودی بھائیوں کو خصوصاً اپنے حفظ و امان میں رکھے۔

تمام اہل حدیث اخوان اور ان کی تنظیمیں اس سفاکانہ حرکت کی بھرپور مذمت بھی کرتے ہیں اور اس پر احتجاج بھی نیز مطالبہ کرتے ہیں ان قاتلوں کو پکڑ کر سرعام سزا بھی دی جائے اور اس سازش کو بھی بے نقاب کیا جائے جس کے تحت نیورلڈ آرڈر کی اس فتنہ شق پر عمل درآمد کیا جا رہا ہے۔

ہم حافظ صاحب رحمہ اللہ کے پس ماندگان سے جو، بیوہ محترمہ کے علاوہ تین بیٹے اور تین بیٹیاں ہیں، دارالعوامہ السلفیہ کے اراکین اور ادارہ الاعتصام کے کارکنان اظہار تعزیت کرتے ہیں۔ یہ سب ماشاء اللہ حفظ قرآن کی دولت سے مالا مال ہیں، ہم ان کے لیے صدقہ جاریہ بننے کے لیے دعا گو ہیں۔ اللھم ارفع درجته فی العلین و المہدین واجلعه مع الصدیقین والشہداء والصالحین۔

تفسیر سورہ تیس

مولانا ارشاد الحق اثری رحمۃ اللہ علیہ

گے ان کے برے عملوں کا گناہ اسے بھی ملے گا اور ان کے گناہوں میں کوئی کمی نہیں ہوگی۔ (صحیح مسلم: ۱۰۱۷ وغیرہ)

حضرت ابو ہریرہ رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا: جب انسان فوت ہو جاتا ہے تو تین اعمال کے سوا اس کا نامہ اعمال منقطع ہو جاتا ہے: (۱) وہ نفع بخش علم چھوڑ گیا، (کسی کو علم پڑھا گیا، یا تحریر اور کتابوں کی صورت سے چھوڑ گیا اور لوگ اس سے مستفید ہوتے ہیں۔) (۲) نیک بیٹا چھوڑ گیا جو اس کے لیے دعائے خیر کرے۔ یا (۳) صدقہ جاریہ کا اہتمام کر گیا۔ جیسے مسجد و مدرسہ کی تعمیر کر گیا، کنواں یا پانی کا انتظام کر گیا، یا کتب خانہ و لائبریری بنا گیا یا غریبوں کے علاج کے لیے ہسپتال بنا گیا۔ تو اس نوعیت کے صدقہ جاریہ کا ثواب مرنے کے بعد بھی انسان کو ملتا رہتا ہے۔

حضرت عبداللہ بن مسعود سے روایت ہے کہ رسول اللہ صلی اللہ علیہ وسلم نے فرمایا: جو شخص بھی قتل کیا جائے گا۔ ابن آدم کو اس قتل کی سزا کا حصہ ملے گا۔ کیونکہ وہ پہلا شخص ہے جس نے قتل کیا۔

(صحیح بخاری: ۳۳۳۵، صحیح مسلم وغیرہ)

یہی تفسیر امام سعید بن جبیر سے بھی منقول ہے۔ علامہ بغوی وغیرہ نے بھی یہی تفسیر پسند کی ہے۔

دوسرا مفہوم:

﴿وَإِذَا رَأَوْا سُلَاطِمَهُمْ﴾ کا دوسرا مفہوم یہ بھی بیان ہوا کہ اس سے امور خیر یا امور شر کے لیے اٹھنے والے قدموں کے نشان مراد ہیں۔ امام مجاہد، حسن بصری اور قتادہ سے یہی قول منقول ہے۔ بلکہ قرآن مجید ہی سے معلوم ہوتا ہے اللہ کی راہ میں اٹھنے والے آثار قدم لکھے جاتے ہیں۔ چنانچہ سورۃ التوبہ میں ہے:

﴿وَإِذَا رَأَوْا سُلَاطِمَهُمْ﴾ اور ان کے چھوڑے ہوئے نشان۔ آثار، اثر کی جمع ہے۔ جس کے معنی نشان ہیں۔ نقش قدم کو بھی ”اثر“ کہتے ہیں۔ حضرت موسیٰ علیہ السلام جب حضرت خضر علیہ السلام کے ہاں گئے اور منزل مقصود سے آگے بڑھ گئے تو پھر:

﴿فَارْتَدَّ عَلَىٰ آثَارِهِمَا قَصَصًا﴾ [الکہف: ۶۴]

”وہ دونوں اپنے قدموں کے نشانوں پر پیچھا کرتے ہوئے واپس لوٹے۔“

حدیث نبوی پر بھی ”اثر“ کا اطلاق اسی معنی میں ہوتا ہے کہ اس میں رسول اللہ صلی اللہ علیہ وسلم کے طریقہ اور نقش قدم کا ذکر ہوتا ہے۔ اور ”اثر“ کی نسبت سے حدیث کی پیروی کرنے والے کو ”اثری“ کہا جاتا ہے۔ یہاں آثار کے دو مفہوم ہیں: ایک یہ کہ انھوں نے اپنے پیچھے جس قسم کے آثار چھوڑے ہم انھیں لکھ رہے ہیں۔ اگر نیک اعمال چھوڑے ہیں تو انھیں ان کا اجر ملے گا اور اگر برائیوں کا بیج بو کے گئے ہیں تو اس کا بھی ”وزر“ ان پر ہوگا یہی مفہوم ایک اور مقام پر یوں بیان ہوا ہے:

﴿يُنَبِّئُ الْإِنْسَانَ يَوْمَئِذٍ بِمَا قَدَّمَ وَأَخَّرَ﴾ [القیامۃ: ۱۳]

”اس (قیامت کے) دن انسان کو بتایا جائے گا جو اس نے آگے بھیجا اور جو پیچھے چھوڑا۔“

جیسے حضرت جریر بن عبداللہ رضی اللہ عنہ سے مرفوعاً مروی ہے کہ جس نے اسلام میں اچھا طریقہ جاری کیا اسے اس کا اجر ملے گا اور اس کے بعد جو اس پر عمل کریں گے ان کا اجر بھی ملے گا اور ان کے اجر میں کوئی کمی نہیں ہوگی، اور جو شخص اسلام میں برا طریقہ جاری کرے گا تو اسے اس برے طریقے کا گناہ ہوگا اور اس کے بعد جو اس پر عمل کریں

روایت کرتے ہیں اور ان دونوں نے سعید الجری سے اختلاط سے پہلے سماع کیا ہے۔ (تہذیب: ۷/۴)

اس لیے یہ روایت سنداً صحیح ہے مگر حافظ ابن کثیر نے فرمایا ہے اس واقعہ کے تناظر میں اس آیت کے نزول کا ذکر غریب ہے کیونکہ یہ سورت بتمام وکمال مکی ہے۔ اسی نوعیت کی ایک روایت حضرت عبداللہ بن عباس رضی اللہ عنہما سے موقوفاً ابن ماجہ (۷۸۵) وغیرہ میں مروی ہے کہ انصار کے گھر مسجد سے دور تھے تو انھوں نے مسجد کے قریب منتقل ہونے کا ارادہ کیا جس پر یہ آیت نازل ہوئی۔ مگر یہ روایت ضعیف ہے۔ (مصباح الزجاجة: ۱۰۱/۱)

اور علامہ منذری نے الترغیب (۲۰۹/۱) میں جو اس کی سند کو جید کہا ہے، محل نظر ہے۔ حافظ ابن کثیر نے بھی اس کے موقوف ہونے کا اشارہ کیا ہے۔ کسی آیت کے شان نزول میں بس اوقات ”نزلت فی کذا“ (یہ فلاں واقعہ پر نازل ہوئی) اس سے مراد یہ بھی ہوتا ہے کہ یہ واقعہ بھی اس کا مصداق ہے۔ جیسا کہ شیخ الاسلام ابن تیمیہ رحمہ اللہ نے مقدمہ فی اصول التفسیر، ص: ۲۸ میں، علامہ زرکشی نے البرہان (۳۲، ۳۱/۱) میں اور علامہ سیوطی وغیرہ نے ذکر کیا ہے۔ اور یہ بھی ممکن ہے کہ کسی واقعہ کے تناظر میں آیت کا نزول دوسری بار بھی ہو۔ لہذا جب حضرت ابوسعید خدری رضی اللہ عنہ کی روایت ثقہ راویوں سے مروی ہے اور حضرت ابن عباس رضی اللہ عنہما کے قول سے اس کی تائید ہوتی ہے تو ممکن ہے آیت کا نزول مکرر ہو یا راوی نے اسے اس واقعہ کے مصداق کے اعتبار سے روایت کیا ہو۔ واللہ اعلم مسجد میں با وضو آنا:

مسجد میں با وضو ہو کر آنے کی فضیلت میں متعدد احادیث مروی ہیں۔ چنانچہ حضرت ابو موسیٰ اشعری رضی اللہ عنہ سے مروی ہے کہ رسول اللہ ﷺ نے فرمایا: نماز کا اجر و ثواب سب سے زیادہ اسے ملتا ہے جو سب سے زیادہ دور سے نماز کے لیے آتا ہے۔ (بخاری: ۶۲۳ و مسلم) حضرت ابی بن کعب رضی اللہ عنہ بن کعب فرماتے ہیں کہ انصار میں ایک انصاری صحابی تھا جس کا گھر مسجد سے سب سے دور تھا، تمام نمازیں مسجد میں

﴿وَلَا يَنْفِقُونَ نَفَقَةً صَغِيرَةً وَلَا كَبِيرَةً وَلَا يَقْطَعُونَ وَادِيًا إِلَّا كُتِبَ لَهُمْ لِيَجْزِيَهُمُ اللَّهُ أَحْسَنَ مَا كَانُوا يَعْمَلُونَ﴾ [التوبة: ۱۲۱]

”اور نہ وہ خرچ کرتے ہیں کوئی چھوٹا خرچ اور نہ کوئی بڑا اور نہ کوئی وادی طے کرتے ہیں مگر وہ ان کے لیے لکھ لیا جاتا ہے تاکہ اللہ انھیں اس عمل کی بہترین جزا دے جو وہ کیا کرتے تھے۔“

حضرت جابر بن عبداللہ رضی اللہ عنہ سے مروی ہے کہ بنو سلمہ نے چاہا کہ ہم مسجد نبوی کے قریب گھروں میں منتقل ہو جائیں، رسول اللہ ﷺ کو جب اس کی اطلاع ہوئی تو آپ ﷺ نے فرمایا: مجھے یہ خبر پہنچی ہے کہ تمھارا ارادہ ہے کہ ہم مسجد کے قریب منتقل ہو جائیں۔ انھوں نے عرض کیا: جی ہاں ہمارا یہی ارادہ ہے۔ آپ ﷺ نے فرمایا:

”یا بنی سلمة دیار کم تکتب آثار کم، دیار کم تکتب آثار کم۔“ (صحیح مسلم: ۱۵۲۰)

”اے بنی سلمہ اپنے گھروں میں رہو تمھارے قدموں کے آثار لکھے جاتے ہیں، اپنے گھروں میں برقرار رہو تمھارے قدموں کے آثار لکھے جاتے ہیں۔“

حضرت ابوسعید خدری رضی اللہ عنہ سے روایت ہے کہ بنو سلمہ نے رسول اللہ ﷺ سے مسجد نبوی سے دوری کی شکایت کی اور مسجد کے قریب منتقل ہونے کا ارادہ کیا۔ جس پر یہ آیت مبارکہ نازل ہوئی اور آنحضرت ﷺ نے انھیں فرمایا:

((إن آثار کم تکتب))

”تمھارے قدموں کے آثار کو لکھا جاتا ہے۔“

چنانچہ انھوں نے اپنا ارادہ ملتوی کر دیا۔ یہ روایت ترمذی (۳۲۲۶)، طبری، ابن ابی حاتم وغیرہ کتب میں طریق بن شہاب البوسفیان کے واسطہ سے مروی ہے اور وہ ضعیف ہے مگر مسند بزار وغیرہ میں سعید بن ایاس الجری کے متابع موجود ہے اور وہ ثقہ ہے۔ سعید اگرچہ مختلط ہے مگر یہ روایت ان سے امام شعبہ اور عبد اللہ

و تحقیقی مجلہ ”دفاع اسلام“ کا اجراء کیا ہے۔

شیخ محمد حسین میمن مدیر اعلیٰ اور ڈاکٹر ابوجابر عبداللہ دامانوی مدیر ہیں۔ اس کے مصامین اہل ذوق کے مطالعے کے لیے بڑے مفید و معلوماتی ہیں۔ (منیجر دفاع اسلام، کراچی)

شیخ محمد سعید شمش کی وفات

کراچی جماعت اہل حدیث کے بزرگ محترم شیخ محمد سعید شمش گزشتہ ہفتے کچھ عرصہ علالت کے بعد وفات پا گئے۔ انا للہ وانا الیہ راجعون۔ مرحوم بڑے نیک طینت، نیکی کے امور میں سبقت رکھنے والے، ہمدرد و غم خوار آدمی تھے۔ محترم سلیم احمد شمش صاحب کے یہ چچا تھے۔ دعا ہے اللہ کریم مرحوم کو کروٹ کروٹ جنت الفردوس نصیب کرے اور پس ماندگان کو صبر جمیل دے، آمین۔ (ادارہ الاعتصام)

ضروری اعلان

- ہفت روزہ ”الاعتصام“ لاہور میں مضامین ارسال کرنے والے خواتین و حضرات درج ذیل باتوں کا ضرور خیال فرمایا کریں:
- ① مضمون کاغذ کی ایک طرف لکھا ہو، صاف ستھرا اور حاشیہ چھوڑ کر لکھیں۔
 - ② مضمون مدلل، باحوالہ، آیت، حدیث اور کتب کے نام و صفحہ نمبر مکمل تحریر فرمائیں۔
 - ③ جلسوں، کانفرنسوں کے اشتہارات یا اعلانات بھیجنے والے احباب اس کا اعلان جلسہ یا کانفرنس کے انعقاد سے پندرہ دن پہلے ارسال کر دیا کریں، نیز ان جلسوں یا تقاریب کی رپورٹ وغیرہ شائع کرنے سے ادارہ قاصر ہے۔
 - ④ مضمون ارسال کرنے والے شائع ہونے کے لیے اپنی باری کا انتظار کیا کریں نیز غیر معیاری مضامین کی اشاعت سے اداه معذرت خواہ ہے۔ امید ہے قارئین دفتر الاعتصام سے تعاون کریں گے۔ (منیجر)

پڑھتا تھا، کوئی نماز بھی فوت نہیں ہوتی تھی، اسے کہا گیا کہ کاش تم کوئی گدھا (سواری کے لیے) لے لو اندھیرے میں اور سخت گرمی میں اس پر سوار ہو کے آیا کرو۔ اس نے کہا: مجھے یہ پسند نہیں کہ میرا گھر مسجد کے قریب ہو، میں چاہتا ہوں کہ میرا مسجد کی طرف چل کے آنا اور واپس گھر جانا (میرے اجر میں) لکھا جائے، رسول اللہ ﷺ نے فرمایا: اللہ تعالیٰ نے یہ سب تمہارے لیے (نامہ اعمال میں) جمع کر دیا ہے۔ (مسلم)

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: کیا میں تمہیں ایسے اعمال نہ بتاؤں جن کی بدولت اللہ گناہ معاف کر دیتا ہے اور درجات بلند کر دیتا ہے؟ صحابہ کرام رضی اللہ عنہم نے عرض کیا: جی ہاں فرمائیے۔ آپ ﷺ نے فرمایا: نہ چاہتے ہوئے بھی پورا پورا وضو کرنا، بہ کثرت قدموں پر چل کر مسجد کی طرف آنا، ایک نماز کے بعد دوسری نماز کے انتظار میں مسجد میں بیٹھنا۔ یہی رباط ہے۔ یہی رباط ہے۔ یہی رباط ہے۔ (صحیح مسلم: ۵۸۷)

اس موضوع کی دیگر روایات کے لیے الترغیب والترہیب (۱/ ۲۰۶، ۲۱۳) ملاحظہ فرمائیں۔ ثابت البنانی فرماتے ہیں: میں حضرت انس رضی اللہ عنہ کے ہمراہ تیزی سے چلنے لگا تو انھوں نے میرا ہاتھ پکڑا پھر ہم آہستہ آہستہ چلنے لگے۔ جب ہم نے نماز مکمل کر لی تو انھوں نے فرمایا: میں زید بن ثابت کے ہمراہ تھا تو میں تیز تیز قدموں سے چلنے لگا، انھوں نے فرمایا: اے انس رضی اللہ عنہ تمہیں معلوم نہیں آثارِ قدم لکھے جاتے ہیں۔ حافظ ابن کثیر رحمہ اللہ نے یہ اثر نقل کر کے فرمایا ہے کہ اس میں اور پہلی تفسیر میں کوئی منافات نہیں بلکہ اس سے اس کی بالادلی تصدیق ہوتی ہے کہ جب آثارِ قدم لکھے جاتے ہیں تو پھیلائی ہوئی بھلائی اور بُرائی بالادلی لکھی جائے گی۔



مجلہ دفاع اسلام کی اشاعت

کراچی کی ایک تنظیم ”تحفظ حدیث فاؤنڈیشن“ نے ایک علمی

توفیق الباری

”الادب المفرد“ للبخاری کا اردو ترجمہ مع تشریحات و فوائد

از حضرت نواب سید صدیق حسن خان صاحب رحمہ اللہ

تسہیل: حافظ محمد اشرف سعید (نیوکول شالامار باغ۔ لاہور)

باب: إذا كانوا أربعة

جب چار آدمی ایک جگہ بیٹھے ہوں تو دو آدمی آپس میں سرگوشی کر سکتے ہیں

۱۲۰۴ . عن عبد الله قال: قال النبي ﷺ: ((إذا كنتم ثلاثة فلا يتناجى اثنان دون الثالث، فإنه يحزنه ذلك.))

”حضرت عبداللہ سے مرفوع روایت ہے کہ رسول اللہ ﷺ نے ارشاد فرمایا: جب تم تین آدمی ایک جگہ بیٹھے ہوئے ہو تو تیسرے کو چھوڑ کر دو شخص آپس میں سرگوشی نہ کریں اس سے اس کو دکھ ہوگا۔“

۱۲۰۵ . عن أبي صالح عن ابن عمر، عن النبي ﷺ مثله . قلنا: فإن كانوا أربعة؟ قال: لا يضره .

”حضرت ابوصالح کہتے ہیں حضرت ابن عمر رضی اللہ عنہما نے رسول اللہ ﷺ سے اسی طرح روایت کی ہے۔ (اتنا زیادہ آیا ہے) ہم نے عرض کی، اگر چار ہوں تو فرمایا: پھر کوئی حرج نہیں۔“

۱۲۰۶ . عن عبد الله، عن النبي ﷺ قال: ((لا يتناجى اثنان دون الآخر حتى يختلطوا بالناس، من أجل أن ذلك يحزنه.))

”حضرت عبداللہ سے مرفوع روایت ہے کہ رسول اللہ ﷺ نے ارشاد فرمایا: جب تین آدمی ایک جگہ بیٹھے ہوں تو دو آدمی آپس میں سرگوشی نہ کریں اس وجہ سے اسے دکھ ہوگا اگر وہ نیتوں آدمی اور لوگوں کے ساتھ مل جائیں۔“

۱۲۰۷ . عن ابن عمر قال: إذا كانوا أربعة فلا بأس .

”حضرت ابن عمر رضی اللہ عنہما سے روایت ہے جب چار آدمی ایک

جگہ ہوں تو پھر دو آدمیوں کا آپس میں سرگوشی کرنے میں کوئی حرج نہیں۔“

باب: إذا جلس الرجل إلى الرجل يستأذنه في القيام
جب کوئی آدمی کسی کے پاس جا کر بیٹھے تو اٹھتے وقت اجازت لے
۱۲۰۸ . ((عن أبي بردة بن أبي موسى قال: جلست إلى عبد الله بن سلام فقال: إنك جلست إلينا وقد حان منا قيام . فقلت: فإذا شئت، فقام فاتبعته حتى بلغ الباب.))

”ابوبردہ بن ابی موسیٰ رضی اللہ عنہ سے روایت ہے کہ میں حضرت عبداللہ بن سلام رضی اللہ عنہ کے پاس جا کر بیٹھا تو انھوں نے کہا: آپ آگئے ہیں ہم تو اٹھنے والے ہیں۔ میں نے عرض کیا آپ جب چاہیں جاسکتے ہیں چنانچہ وہ اٹھے تو میں دروازے تک ان کے ساتھ آیا۔“

باب: لا يجلس على حرف الشمس

سورج کے سامنے نہ بیٹھو

۱۲۰۹ . حدثني قيس عن أبيه، أنه جاء ورسول الله ﷺ يخطب، فقام في الشمس، فأمره فيتحول إلى الظل .

”حضرت قیس رضی اللہ عنہ اپنے والد سے روایت کرتے ہیں کہ وہ رسول اللہ ﷺ کے پاس آئے، آپ خطبہ ارشاد فرما رہے تھے وہ خطبہ سننے کے لیے دھوپ ہی میں کھڑے ہو گئے۔ آپ ﷺ نے دیکھ کر فرمایا سایہ میں چلے جاؤ تو یہ سایہ میں چلے گئے۔“

(۱)..... لاعلمی کی طلاق

(۲)..... ناشزہ کی اولاد کا نان و نفقہ

(۳)..... یتیم پوتے کی وراثت (۴)..... نمازِ فجر کی دو سنتیں، طلوعِ شمس سے پہلے پڑھی جاسکتی ہیں؟

(مولانا مفتی عبید اللہ عقیف)

سوال: راقم الحروف شادی کے بعد سسرال ہی کے گھر میں رہنے لگا اور سسرال ہی کے مکان میں میں نے اپنا کاروبار شروع کر دیا سسرال والوں نے جھگڑا کر کے مجھے مکان سے بھی نکال دیا اور میرے کاروبار پر بھی قبضہ کر لیا اور بیوی نے ذاتی مکان کا مطالبہ کر دیا جو میں پورا نہ کر سکتا تھا۔ اس بات کا عذر بنا کر بیوی اپنے والدین کے گھر میں ہی رک گئی اور میں الگ کرائے کے مکان میں رہنے لگا۔ ایک دن میرے سمدھی جن کے ہاں میں نے اپنی بچی کا رشتہ طے کیا ہوا تھا میرے پاس سادہ کاغذ لے کر آئے اور کہا کہ تم اس سادہ کاغذ پر دستخط کر دو میں آپ کے درمیان صلح کی کوشش کرتا ہوں۔ بعد ازاں میرے سر کے انتقال پر میرے بھائی جب تعزیت کے لیے ان کے گھر گئے تو انھیں علم ہوا کہ میرے دستخط والے کاغذ پر میری بیوی نے طلاق لکھوا کر دوسری جگہ نکاح کر لیا ہے۔

واضح رہے کہ میرے پانچ بچے ہیں، ایک بیٹا میرے پاس باقی میری بیوی کے ساتھ رہتے ہیں۔ سب سے چھوٹی بچی کی عمر گیارہ سال ہے۔ جواب طلب سوال یہ ہیں کہ

(۱)..... دھوکے کے ساتھ سادہ کاغذ پر دستخط کروا کر اس پر طلاق لکھ لینے سے کیا طلاق واقع ہو جاتی ہے؟

(۲)..... میری مرضی کے بغیر بچے جب اس نے اپنے پاس رکھے ہوئے ہیں تو کیا اس کا نان و نفقہ میرے ذمہ ہے؟

جواب: بشرط صحت سوال مسئلہ کی طلاق چونکہ دھوکہ پر مبنی ہے خاوند سے دھوکہ میں سفید کاغذ پر دستخط لے کر بعد میں از خود طلاق نامہ تحریر کر لیا گیا۔ جبکہ طلاق شرعاً وہ معتبر ہوتی ہے جو عاقل بالغ خاوند اپنے اختیار اور مرضی اور بلا جبر و اکراہ دے کیونکہ طلاق صرف خاوند کا حق شرعی ہے اور اس کے اس حق شرعی کو چھیننا نہیں جاسکتا۔ جیسا کہ قرآن مجید کی حسب

ذیل پانچ نصوص صریحہ سے بلا کسی غبار کے صاف صاف واضح ہے۔

۱۔ ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرًا﴾ [البقرة: ۲۳۰]

”پھر اگر کوئی اپنی بیوی کو (تیسری) طلاق دے ڈالے تو وہ عورت اس پر اس وقت تک حلال نہ ہوگی جب تک کسی اور سے (آباد رہنے کی نیت سے) نکاح نہ کرے۔“

۲۔ ﴿يَا أَيُّهَا الَّذِينَ آمَنُوا إِذَا نَكَحْتُمُ الْمُؤْمِنَاتِ ثُمَّ طَلَقْتُمُوهُنَّ مِنْ قَبْلِ أَنْ تَمْسُوهُنَّ فَمَا لَكُمْ عَلَيْهِنَّ مِنْ عِدَّةٍ تَعْتَدُونَهَا﴾ [الاحزاب: ۴۹]

”اے ایمان والو! جب تم مومن عورتوں سے نکاح کرو اور پھر جماع سے قبل ان کو طلاق دے ڈالو تو تمہارے لیے ان پر کوئی عدت نہیں۔“

۳۔ ﴿وَإِذَا طَلَقْتُمُ النِّسَاءَ فَلَمْ يَكُنْ لَكُمْ عِدَّةٌ فَتَعْضِلُوهُنَّ أَنْ يَنْكِحَنَّ أَزْوَاجَهُنَّ إِذَا تَرَاضَوْا بَيْنَهُمْ بِالْمَعْرُوفِ﴾ [البقرة: ۲۳۲]

”اور جب تم عورتوں کو طلاق دو اور وہ عدت گزرنے کو پہنچ جائیں تو ان کو طلاق دہندہ خاوندوں سے از سر نو نکاح کرنے سے مت روکو جب وہ قاعدہ کے مطابق باہم راضی ہوں۔“

۴۔ ﴿يَا أَيُّهَا النَّبِيُّ إِذَا طَلَقْتُمُ النِّسَاءَ فَطَلِّقُوهُنَّ لِعَدَّتِهِنَّ وَأَحْصُوا الْعِدَّةَ﴾ [الطلاق: ۱]

”اے نبی ﷺ (آپ مومنوں کو کہہ دیجیے کہ) جب تم عورتوں کو طلاق دو تو عدت (یعنی طہر) میں طلاق دو۔“

۵۔ ﴿وَإِذَا طَلَقْتُمُ النِّسَاءَ فَلَمْ يَكُنْ لَكُمْ عِدَّةٌ فَتَمْسِكُوهُنَّ بِمَعْرُوفٍ أَوْ سَرِّحُوهُنَّ بِمَعْرُوفٍ﴾ [البقرة: ۲۳۱]

صرف بیوی کو چھونے والے ہی کو ہے کسی اور کو نہیں۔“
یہ حدیث عبد اللہ بن لہیہ کی وجہ سے ضعیف ہے لیکن چونکہ قرآن کی مذکورہ آیات سے اس کو تقویت پہنچی فتویٰ اسی پر ہے۔
حافظ ابن قیم رحمہ اللہ فرماتے ہیں:

ان حدیث ابن عباس وان كان في اسناده ما فيه
فالقرآن يعضده وعليه عمل الناس كما في
التعليق المغنى . (انجاز الحاجة : ٦ / ٥٧٥ ، ٥٧٦)

اس حدیث سے ثابت ہوا حق ایقاع طلاق فقط شوہر کو ہے لہذا
سوالنامہ میں مسئلہ طلاق پر دھوکہ سے دستخط کروا کر جھوٹی طلاق لکھی گئی
ہے۔ لہذا شرعاً غیر معتبر ہونے کی وجہ سے نکاح قائم اور بحال ہے۔

یہ ایسے ہی ہے جیسے شراب پلا کر طلاق کے سادے کاغذ پر شوہر کا
انگوٹھا لگوا لیا اور اس پر طلاق نامہ لکھ دیا جائے تو اس کا کیا حکم ہے؟

تو اس کا جواب یہ ہوگا کہ فرضی طور پر کسی سے کسی کی طرف سے
طلاق نامہ لکھ دینے سے اور بدون اطلاع اس امر کے کہ اس کاغذ میں
طلاق لکھی ہوئی ہے شوہر کا انگوٹھا لگوا لینے سے طلاق واقع نہیں ہوتی۔
اسی طرح سفید سادہ کاغذ پر کسی حیلہ سے شوہر کا انگوٹھا لگوا کر بعد میں
اس کاغذ میں طلاق لکھ دینے سے شوہر کی طرف سے طلاق واقع نہ
ہوگی کما فی حدیث ابن ماجہ: الطلاق لمن اخذ
بالساق“ اور شامی میں ہے:

وكذا كل كتاب لم يكتب به خطه ولم يمله
بنفسه لا يقع الطلاق ما لم يقرانه كتابته . (ردّ
المحتار، ج: ٢، ص: ٥٨٧۔ فتاویٰ دارالعلوم دیوبند

مفتی عزیز الرحمن عثمانی، ج: ٩، ص: ١٠٠ اور ١٤٥)
خلاصہ کلام یہ کہ مذکورہ بالا قرآن وحدیث اور فقہ کے مطابق یہ
طلاق شرعاً معتبر نہیں کہ دھوکہ اور فراڈ پر مبنی ہے۔ لہذا نکاح قائم اور
بحال ہے۔

جواب سوال نمبر ٢: چونکہ عورت بلاوجہ روٹھ کر میکے بیٹھی ہوئی ہے جو
قرآن وفقہ کی زبان میں ناشزہ ہے اور ناشزہ بیوی نان وفقہ کی مستحق
نہیں ہوتی۔ چنانچہ فتاویٰ نذیریہ، ج: ٣ میں شیخ الکل فی الکل میاں نذیر

”اور جب تم نے عورتوں کو (رجعی) طلاق دی ہو پھر وہ اپنی
عدت گزرنے کے قریب پہنچ جائیں تو یا تم انھیں قاعدہ کے
مطابق رجوع کر کے نکاح میں رکھو یا پھر شریعت کے مطابق
ان کو چھوڑ دو۔“

امام ابن قیم رحمہ اللہ فرماتے ہیں:

”فجعل الطلاق لمن نكح لان له الامساك
وهو الرجعة .“ (فقہ السنۃ : ٢٢ / ٢)

”اللہ تعالیٰ نے طلاق کا حق چونکہ نکاح کرنے والے کو دیا ہے
اس لیے امساك یعنی رجعی طلاق کا حق بھی اسے ہی دیا ہے۔“

ان پانچوں آیات اور ابن قیم رحمہ اللہ کی وضاحت کے مطابق اللہ
تعالیٰ نے طلاق کا حق صرف شوہر ہی کو دیا ہے امساك (رجوع) کا
حق خاوند کو حاصل ہے۔

لہذا ان آیات سے ثابت ہوا کہ مذکورہ طلاق قرآن کی ان نصوص
کے خلاف دھوکہ دہی پر مبنی ہے۔ لہذا واقع ہی نہیں ہوئی ان آیات
کے ساتھ ساتھ حدیث بھی ملاحظہ فرمائیے:

”عن ابن عباس رضی اللہ عنہ قال اتی النبی
ﷺ رجل فقال یا رسول اللہ ﷺ ان سیدی
زوجنی امته ، وهو یرید ان یفرق بینی وبينهما
قال فصعد رسول اللہ ﷺ المنبر فقال یا ایہا
الناس ما بال احدکم یزوج عبده امته ثم یرید
ان یفرق بینہما؟ انما الطلاق لمن اخذ
بالساق .“ (سنن ابن ماجہ : ١٥٢ / ٢)

”حضرت ابن عباس رضی اللہ عنہما کہتے ہیں کہ ایک آدمی نبی ﷺ
کی خدمت میں حاضر ہوا عرض کیا کہ میرے آقا نے میرا
نکاح اپنی لونڈی سے کر دیا تھا اب وہ ہم کو ایک دوسرے سے
جدا کرنا چاہتا ہے، تو رسول اللہ ﷺ منبر پر تشریف لائے
اور فرمایا تم میں سے فلاں کا کیا حال ہے اور کیسا آدمی ہے
کہ اپنی لونڈی کے ساتھ اپنے غلام کا نکاح کرنے کے بعد
اب ان میں تفریق کرنا چاہتا ہے (یاد رکھو) طلاق کا حق

حسین محدث دہلوی اسی قسم کے سوال کے جواب میں تصریح فرماتے ہیں: صورتِ مسئلہ میں جبکہ عورت بلا اجازت اپنے شوہر کے گھر سے نکل گئی ہے اور بلانے پر شوہر کے گھر آنے سے بالکل انکار کرتی ہے تو وہ عورت بلاشبہ ناشرہ ہے اس نشوز کی وجہ سے اس کو نان و نفقہ وصول کرنے کا حق نہیں پہنچتا۔ فرمایا اللہ تعالیٰ نے ﴿غیر اخراج فنان خرجن فلا جناح علیکم﴾ الآیۃ۔

جامع البیان میں ہے:

وهذا بل علی انها كانت مخيرة بين الملازمة واخذ النفقة وبين الخروج وتركها. انتهى

(فتاویٰ نذیریہ: ۱۳/۱۱۰)

مفتی عزیز الرحمن اسی قسم کے سوال کے جواب میں فرماتے ہیں جبکہ وہ عورت شوہر کے گھر سے خلاف مرضی شوہر کے اپنی باپ کے گھر چلی گئی نفقہ اس کا ساقط ہو گیا۔ اگر وہاں رہتے ہوئے شوہر اس کو نفقہ نہ دے گا تو گناہ گار نہیں ہوگا اور اگر دے دے تو یہ شوہر کا تبرع اور احسان ہے۔ (فتاویٰ دارالعلوم دیوبند از عزیز الرحمن عثمانی: ۱۱۲/۱۱)

یتیم پوتے کی وراثت:

سوال: معراج دین ولد کریم بخش زرعی اراضی تعدادی رقبہ ۱۳ کنال ۱۷ مرلہ اور ۶ کنال ۲ مرلہ، کل رقبہ ۱۹ کنال ۱۹ مرلے کا واحد مالک تھا اور اس کے تین پسران ہیں اور ایک لڑکی ہے۔ جن کے نام یہ ہیں: (۱) عبدالغفور، (۲) محمد ارشد، (۳) ظہور احمد (مرحوم) (پسران معراج دین) اور اقبال بانو دختر معراج دین۔

ظہور احمد کی بیوی سیکینہ نے ۲۲ سال قبل عدالت میں مقدمہ دائر کر کے ظہور احمد سے طلاق حاصل کر لی تھی۔ اور بوقت طلاق سیکینہ کی گود میں بیٹا تھا جس کو سیکینہ نے طلاق کی خاطر عدالت سے منت سماجت کر کے اپنے پاس رکھ لیا تھا کہ اس بیٹے کے علاوہ وہ ہر چیز سے دست بردار ہے۔ لہذا عدالت نے سیکینہ کی بات مان کر بیٹا سیکینہ کے حوالے کر دیا۔ ظہور احمد سے سیکینہ کو ۱۰ جون ۱۹۹۱ء کو طلاق دلوائی گئی تھی اور ظہور احمد بھی ۲۸ مئی ۱۹۹۵ء کو وفات پا گیا تھا۔

معراج دین مذکور بھی مورخہ ۲۲ نومبر ۲۰۱۱ء کو وفات پا گیا تھا۔ اور اس

نے فوت ہونے سے پہلے ہی اپنی ملکیتی زرعی اراضی ۱۳ کنال ۱۷ مرلہ مورخہ ۱۱ اکتوبر ۲۰۱۰ء کو اپنے دو لڑکوں عبدالغفور اور محمد ارشد کے نام منتقل کر دیا تھی اور اسی طرح اپنی دوسری ملکیتی اراضی ۶ کنال ۲ مرلہ صرف اپنے لڑکے محمد ارشد کے نام مورخہ ۱۲ فروری ۲۰۱۰ء منتقل کر دی تھی۔

معراج دین مذکور نے اپنی ملکیتی اراضی نہ ہی اپنی بیٹی اقبال بانو اور اپنے بیٹے ظہور احمد اور نہ ہی اس بیٹے کے جس کو بوقت طلاق سیکینہ کے حوالے کر دیا تھا، نام کرائی تھی۔

اب ہوا یہ کہ ۲۸ جنوری ۲۰۱۲ء کو سیکینہ کے بشارت نامی بیٹے نے آ کر عدالت میں مقدمہ دائر کر دیا ہے کہ وہ معراج دین مذکور کا پوتا ہونے کے ناطے زرعی اراضی تعدادی رقبہ ۱۹ کنال ۱۹ مرلہ میں حصہ دار ہے اس کو حصہ دیا جائے۔

لہذا التماس ہے کہ مذکورہ بالا تحریر کو مدنظر رکھتے ہوئے قرآن وحدیث کی روشنی میں فتویٰ دیا جائے کہ آیا سیکینہ کا بشارت نامی بیٹا جو کہ معراج دین کا پوتا ہونے کے ناطے زمین کا حق دار ہے یا نہیں؟ (محمد مقبول ولد کریم بخش)

جواب: صورتِ مسئلہ میں بشارت شرعاً وارث نہیں۔ (پوتا شرعاً وارث نہیں۔)

بشرط صحت سوال واضح ہو کہ جب مورث کے بیٹے اور بیٹیاں زندہ موجود ہوں تو یتیم پوتا اپنے دادے کا وارث نہیں ہوتا۔ چنانچہ صحیح بخاری میں ایک باب بایں الفاظ قائم ہے:

باب میراث ابن الابن اذا لم یکن ابن قال زید: لا یرث ابن الابن مع الابن . یعنی چچا کے ہوتے ہوئے بھتیجا (پوتا) وارث نہیں ہوتا۔

عن ابن عباس قال قال رسول اللہ ﷺ الفرائض باھلھا فما بقی فھو لاولی رجل ذکر . (صحیح بخاری: ۹۹۷/۲)

”رسول اللہ ﷺ نے فرمایا: حصے داروں کے حصے ادا کرنے کے بعد جو کچھ بچ جائے وہ اس مرد کو دے دو جو مرنے والے کا زیادہ قریبی رشتہ دار ہے۔“

اور ظاہر ہے کہ بیٹا پوتے سے زیادہ قریب ہے۔ لہذا ساجدہ چونکہ والدہ کی زندگی میں وفات پا چکی ہے اور وہ وارث نہیں لہذا اس کی اولاد بھی وارث نہیں۔ والدہ کی زندہ اولاد بیٹے اور بیٹیاں ہی وارث ہیں۔ مفتی کسی قانونی سقم کا ذمہ دار نہ ہوگا۔

سوال: نماز فجر کی جماعت کھڑی ہو جائے تو سنیتیں پڑھی جاسکتی ہیں؟ اگر نہیں پڑھی جاسکتیں تو یہ سنیتیں کب پڑھے، نماز جماعت کے بعد یا سورج نکلنے کے بعد؟

جواب: صبح کے فرضوں کے بعد طلوع شمس سے قبل فجر کی سنیتیں پڑھ لینا جائز ہے۔ جیسے کہ جامع ترمذی میں ہے:

محمد بن ابراہیم عن جده قيس قال خرج رسول الله فاقامت الصلاة فصليت معه الصبح ثم انصرف النبي ﷺ فوجدني اصلي فقال مهلا يا قيس اصلاتان معا قلت يا رسول الله ﷺ اني لم اكن ركعت ركعتي الفجر قال فلا اذن . وقال الترمذی اسناد هذا الحديث ليس بمتمصل . (تحفة الاحوذی: ۱/۳۲۵)

حضرت قیس کہتے ہیں کہ میں نے رسول اللہ ﷺ کی اقتداء میں فجر کی نماز پڑھنے کے بعد نماز پڑھنے لگ گیا تو آپ ﷺ نے فرمایا کیا دوبارہ نماز پڑھنا شروع کر دی میں نے عرض کیا کہ میں فجر کی سنیتیں نہیں پڑھ سکا وہ پڑھی ہیں۔ تو آپ ﷺ نے فرمایا: چلئے ٹھیک ہے۔

یہ حدیث ضعیف ہے مگر یہی حدیث صحیح ابن حبان اور بیہقی میں صحیح سند کے ساتھ مروی ہے۔ اس پر کوئی جرح نہیں۔ لہذا فجر کے فرضوں کے بعد طلوع شمس سے قبل فجر کی سنیتیں پڑھ لینا بلاشبہ جائز ہیں اور طلوع شمس کے بعد والی حدیث ضعیف ہے۔ تاہم عبد اللہ بن مبارک، سفیان ثوری، احمد، شافعی اور اسحاق بن راہویہ جیسے ائمہ طلوع شمس کے بعد سنیتیں پڑھنے کے قائل ہیں۔



ظاہر ہے پوتے کے مقابلہ میں بیٹا زیادہ قریب ہوتا ہے۔ لہذا چچا کی موجودگی میں پوتا محروم ہے۔ مفتی کسی قانونی سقم کا ذمہ دار نہ ہوگا۔ رہا یہ کہ معراج دین نے اپنی بیٹی اقبال بانو کو بالکل محروم کر دیا ہے۔ اور اس طرح بیٹے ارشد کو عبد الغفور پر ترجیح شرعاً ہرگز جائز نہیں۔ کیونکہ والدین کو حکم ہے کہ وہ اپنی اولاد میں سے کسی لڑکے یا لڑکی کو نہ سرے سے محروم کر سکتے ہیں اور نہ کسی لڑکے یا لڑکی کو دوسری اولاد پر ترجیح دے سکتے ہیں۔ اگر کسی کو محروم یا کسی کو دوسرے پر ترجیح دیں گے تو ظالم قرار پائیں گے اور سخت مجرم اور حدود اللہ کی خلاف ورزی کے مرتکب ہوں گے۔ والہدایۃ فی ید اللہ تعالیٰ

سوال: والدہ صاحبہ کی پانچ بیٹیاں، اقبال، ساجدہ، مختار، صفورہ، گلزار اور دو بیٹے حافظ حبیب اللہ اور خلیل ہیں۔ والدہ صاحبہ کی زندگی میں بیٹی ساجدہ وفات پا جاتی ہے۔ ساجدہ کی اولاد والدہ صاحبہ کی وراثت کی حقدار ہے؟ (انوار الحق، نارووال)

جواب: صورت مسئلہ میں اقبال، مختار، صفورہ اور گلزار (بیٹیاں) اور حافظ حبیب اللہ اور خلیل دونوں بیٹے وارث ہیں اور ساجدہ کی اولاد محروم رہے گی۔ کیونکہ بیٹوں اور بیٹیوں کی موجودگی میں پوتے پوتیاں اور نواسے نواسیاں شرعاً وارث نہیں ہوتے۔ ہاں، اگر مورث کے بیٹے اور بیٹیاں زندہ نہ ہوں تو پھر پوتے پوتیاں وارث ہوتے ہیں۔ جیسا کہ صحیح بخاری میں ہے:

باب میراث ابن الابن اذا لم یکن ابن قال زید لا یرث ولد الابن مع الابن .

یعنی چچا کی موجودگی میں بھتیجا وارث نہیں ہوگا یعنی بیٹے کے ہوتے ہوئے پوتا وارث نہیں ہوتا۔ پھر یہ حدیث لائے ہیں:

عن ابن عباس قال قال رسول الله ﷺ الحقوا الفرائض باهلها فما بقى فهو لاولی رجل ذکر . (صحیح بخاری: ۲/۹۹۷)

”حضرت عبد اللہ بن عباس کہتے ہیں رسول اللہ ﷺ نے فرمایا جسے داروں کو حصے ادا کرنے کے بعد جو کچھ بچے وہ اس مرد کو دے دو جو مرنے والے کا زیادہ قریبی رشتہ دار ہے۔“

خواب کی اقسام اور احکام

محمد ابراہیم سلفی

رویا (خواب) کی اقسام:

حدیث میں رویا (خواب) کی تین اقسام بیان کی گئی ہیں، چنانچہ سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ((الرؤیا ثلاث فالرؤیا الصالحة بشرى من الله ورؤیا تحزین من الشیطان ورؤیا مما یحدث المرء نفسه فان رأى احدکم ما یکره فلیقم فلیصل ولا یحدث بها الناس.)) (صحیح مسلم، رقم الحدیث: ۵۹۰۵)

”خواب تین طرح کے ہوتے ہیں۔ ایک تو نیک خواب جو اللہ کی طرف سے خوشخبری ہیں دوسرے غمزہ خواب جو شیطان کی طرف سے ہوتے ہیں۔ تیسرے وہ خواب جو دل کے خیالات ہوں، پھر جب تم میں سے کوئی برا خواب دیکھے تو کھڑا ہو جائے اور نماز پڑھے۔ اور لوگوں سے (یہ خواب) بیان نہ کرے۔“

یہ حدیث صحیح بخاری میں ان الفاظ سے مروی ہے۔ سیدنا ابو ہریرہ رضی اللہ عنہ بیان فرماتے ہیں:

((الرؤیا ثلاث حدیث النفس وتخويف الشیطان وبشرى من الله فمن رأى شیئا یکرهه فلا یقصه على احد ولیقم فلیصل.)) (صحیح بخاری، رقم الحدیث: ۷۰۱۷)

”خواب کی تین اقسام ہیں، دل کے خیالات، شیطان کا ڈرانا اور اللہ کی طرف سے خوشخبری۔ جو شخص خواب میں ناپسندیدہ چیز دیکھے تو وہ کسی کو بیان نہ کرے اور کھڑا ہو جائے

اور نماز ادا کرے۔“

حافظ ابن حجر رحمۃ اللہ علیہ نے اس حدیث کی شرح میں لکھا ہے اگرچہ امام بخاری رحمۃ اللہ علیہ نے اس حدیث کو سیدنا ابو ہریرہ رضی اللہ عنہ سے موقوف بیان کیا ہے، لیکن جامع ترمذی اور سنن نسائی میں اس حدیث کو مرفوع بیان کیا گیا ہے۔ (فتح الباری: ۸/ ۱۸۴)

۱۔ خواب کی پہلی قسم: رویائے صادقہ:

رویائے صادقہ جیسا کہ مولانا مودودی رحمۃ اللہ علیہ لکھتے ہیں:

”اس کے نام سے ظاہر ہے۔ سچے خواب کو کہتے ہیں یعنی ایسا خواب جو شعور کی مداخلت سے آزاد ہو کر ملاء اعلیٰ کے ساتھ انسانی روح کا رابطہ قائم ہو جانے کے نتیجے میں نظر آتا ہے۔ اس حالت میں بسا اوقات آدمی کسی حقیقت کو یا کسی ہونے والے واقعہ کو بالکل اصل شکل میں دیکھتا ہے۔ کبھی آدمی کو کسی مسئلہ میں بالکل صریح اور صاف علم یا مشورہ دیا جاتا ہے اور وہ یوں محسوس کرتا ہے کہ گویا اس نے دن کی روشنی میں بحالت بیداری کوئی بات سنی یا کوئی چیز دیکھی ہے اور کبھی آدمی کو یہ امور کسی علامتی تمثیل (Symbolic Form) کی شکل میں نظر آتے ہیں۔ جس کے معنی متعین کرنے میں مشکل پیش آتی ہے۔ تعبیر خواب میں بصیرت رکھنے والے ان تمثیلات کے معنی بسا اوقات ٹھیک ٹھیک متعین کر لیتے ہیں اور اگر اس طرح متعین نہ ہوں تو بعد میں کسی وقت جب ان کی تعبیر عملاً سامنے آ جاتی ہے۔ تب یہ معلوم ہو جاتا ہے کہ فلاں خواب جو ہم نے دیکھا تھا اور اس کے معنی ہم نے سمجھ سکے تھے۔ اس کی صحیح تعبیر یہ تھی۔ ان تمثیلی اشکال کی تعبیر کے لیے صحیح طریقہ کی طرف ہماری راہنمائی وہ خواب کرتے ہیں، جو حضرت یوسف علیہ السلام کو نظر آئے تھے اور ان کی تعبیر خود قرآن مجید

اگر پہلے قول کو تسلیم کر لیا جائے۔ تو پھر موسم بہار میں جب مسلمان کی طبیعت معتدل ہوتی ہے، تو کافر کی طبیعت بھی معتدل ہوتی ہے، جبکہ حدیث میں مسلمان اور مومن کا لفظ آیا ہے، لہذا یہ ٹھیک نہیں ہے۔ اور انہوں نے اس کے علاوہ دیگر اقوال بھی بیان کیے ہیں جس کی تفصیل اس طرح ہے۔

✽ جب علماء کے فوت ہونے سے دین کا علم جاتا رہے گا، اور پیغمبر کا آنا بھی ناممکن ہے۔ تو اللہ تعالیٰ سچے خوابوں کے ذریعے ان کا علم تازہ کرے گا۔

✽ جب ایمان دار کم ہو جائیں گے کفر، جہل اور فتنہ لوگوں میں غالب ہو جائے گا، تو مومنوں کی تسلی اور عزت افزائی کے لیے سچے خوابوں کے ذریعے ان کی مدد کی جائے گی۔

✽ یہ حضرت عیسیٰ علیہ السلام کے زمانے سے خاص ہے۔

✽ بعض نے کہا زمانے کے قریب ہونے کا مطلب ہے کہ وقت جلدی جلدی گزرے گا، یہاں تک کہ سال مہینے کے برابر ہوگا اور یہ قیامت کے قریب ہوگا۔

✽ ایک قول یہ بھی ہے کہ اس سے مراد مہدی کا زمانہ ہے۔ جس میں عدل و انصاف اور رزق کی فراوانی ہوگی۔

(فتح الباری : ۸ / ۱۸۲)

۲۔ نیکیوں میں رغبت:

سیدنا انس بن مالک رضی اللہ عنہ بیان کرتے ہیں کہ رسول اللہ ﷺ نے فرمایا:

((الرؤيا الحسنة من الرجل الصالح جزء من

سنة واربعين جزء من النبوة .))

(صحیح بخاری، رقم الحدیث : ۶۹۸۳)

”کسی نیک آدمی کا اچھا خواب نبوت کا چھیلے سو اچھا حصہ ہے۔“

حافظ ابن حجر رحمہ اللہ نے اس حدیث کی شرح میں امام مہلب کا قول نقل کیا ہے کہ نیک لوگوں کے خواب اکثر سچے ہوتے ہیں اگرچہ بعض اوقات ان کے خواب بھی پرانگندہ خیالات کا مجموعہ ہو سکتے ہیں اور یہ

میں بتلائی گئی ہے۔ اس کے بعض اصول ان تعبیروں سے بھی معلوم ہوتے ہیں۔ جو نبی کریم ﷺ، صحابہ کرام رضی اللہ عنہم یا تابعین رضی اللہ عنہم نے بعض خوابوں کی بیان کی ہیں، لیکن تعبیر خواب کا بہت بڑا انحصار خداداد بصیرت پر ہے۔ اس کے کچھ لگے بندھے اصول نہیں ہیں کہ فن تعبیر کو ایک سائنس کی طرح منضبط کیا جاسکے اور ہر تمثیلی شکل یا لفظ کے لیے ایک خاص معنی کا تعین کیا جاسکے۔“ (تفہیم الحدیث : ۲۰/۲)

اچھے خواب کے اسباب:

انسان اچھے خواب دیکھنا پسند کرتا ہے کیونکہ یہ انسان کے لیے خوشی اور مسرت کا باعث ہیں۔

شارحین حدیث نے اچھے خواب کے کئی اسباب بیان کیے ہیں، جن میں سے چند مندرجہ ذیل ہیں:

۱۔ سچائی:

انسان اگر اپنے اقوال میں سچائی اختیار کرے اور جھوٹ سے اجتناب کرے۔ تو وہ اچھے خواب دیکھتا ہے، سیدنا ابو ہریرہ رضی اللہ عنہ بیان کرتے ہیں کہ نبی کریم ﷺ نے فرمایا:

((إذا اقترب الزمان لم تكذب رؤيا المسلم

تكذب وأصدقكم رؤيا أصدقكم حديثا .))

(صحیح مسلم، رقم الحدیث : ۵۹۰۵)

”جب زمانہ (ختم ہونے کے) قریب آجائے گا تو مسلمان

کا خواب شاذ و نادر ہی جھوٹا ہوگا اور تم میں سے سب سے سچا

خواب اس کا ہوگا جو باتوں میں سب سے سچا ہوگا۔“

حافظ ابن حجر رحمہ اللہ نے اس حدیث کی شرح میں مختلف اقوال نقل کیے ہیں، اور ابتداء میں امام خطابی کے دو اقوال کا بھی تذکرہ کیا ہے:

۱۔ ”جب زمانہ قریب آئے گا“ اس کا معنی یہ ہے کہ بہار کے موسم

میں جب دن رات برابر ہو جاتے ہیں، تو خواب سچا ہوتا ہے،

اس لیے کہ اس میں آدمی کی طبیعت معتدل ہوتی ہے۔

۲۔ جب قیامت قریب آئے گی۔ تو مسلمان کا خواب سچا ہوا کرے گا۔

حافظ ابن حجر رحمہ اللہ نے دوسرے قول کو ترجیح دی ہے۔ اس لیے کہ

اس وجہ سے کہ ان پر شیطان کا غلبہ دوسروں کی نسبت کم ہوتا ہے۔

(فتح الباری : ۸ / ۱۴۸)

اس سے معلوم ہوتا ہے کہ جو شخص چاہتا ہے کہ وہ اچھے خواب دیکھے اور اس کے خواب سچے ہوں۔ تو اسے چاہیے کہ ایمان و عمل خالص کرے نیکوں کا خوب اہتمام کرے اور برائیوں سے اجتناب کرے۔

۳۔ رزق حلال:

اگر انسان رزق حلال کمانے اور اس کے لیے جائز ذرائع اختیار کرنے کی کوشش کرے تو جہاں اس کی زندگی پر سکون اور روزی بابرکت ہوتی ہے، وہاں اسے عموماً سچے خواب نظر آتے ہیں۔ جو شخص رزق حلال کھاتا ہے اس کے اکثر خواب سچے اور پسندیدہ ہوتے ہیں۔ (تعبیر الرؤیا، ص : ۴۲)

رؤیا صالحہ کے آداب:

اچھا خواب مومن کے لیے اللہ تعالیٰ کی نعمت اور خوشخبری کا پیش خیمہ ہوتا ہے، اس لیے جب کوئی اچھا خواب دیکھے، تو اسے چاہیے کہ اللہ تعالیٰ کا شکر ادا کرے۔ اور اس کے آداب کے پیش نظر شریعت کی ہدایت پر عمل کرے۔ تاکہ اس کے بہتر ثمرات سے مستفید ہو سکے۔

چنانچہ سیدنا ابوسعید خدری رضی اللہ عنہ بیان کرتے ہیں کہ انہوں نے نبی کریم صلی اللہ علیہ وسلم سے سنا آپ نے فرمایا:

((إذا رأى أحدكم رؤيا يحبها فإنما هي من

الله فليحمد الله عليها وليحدث بها .))

(صحیح بخاری، رقم الحديث : ۶۹۸۵)

”جب تم میں سے کوئی ایسا خواب دیکھے جسے وہ پسند کرتا ہو، تو وہ اللہ کی طرف سے ہوتا ہے اس پر اللہ کی حمد کرے اور اس کو بیان کر دے۔“

اور اسی طرح سیدنا ابوسلمہ رضی اللہ عنہ بیان کرتے ہیں:

((لقد كنت أرى الرؤيا فتمرضني، حتى

سمعت أبا قتادة يقول: وأنا كنت لأرى الرؤيا

تمرضني حتى سمعت النبي صلی اللہ علیہ وسلم يقول: الرؤيا الحسنة من الله فإذا رأى أحدكم ما يحب فلا يحدث به إلا من يحب وإذا رأى ما يكره فليتعوذ بالله من شرها ومن شر الشيطان وليتفل ثلاثا ولا يحدث بها أحدا فإنها لن تضره .)) (صحیح بخاری، رقم الحديث : ۷۰۴۴)

”میں (برے) خواب دیکھتا تھا اور اس کی وجہ سے بیمار ہو جاتا تھا، آخر میں نے سیدنا ابوقتادہ رضی اللہ عنہ سے سنا۔ انہوں نے بیان کیا کہ میں بھی (برے) خواب دیکھ کر بیمار ہو جاتا تھا۔ حتیٰ کہ میں نے نبی کریم صلی اللہ علیہ وسلم کو یہ فرماتے ہوئے سنا کہ ”اچھے خواب اللہ کی طرف سے ہوتے ہیں۔ پس جب کوئی اچھا خواب دیکھے تو اس کا ذکر صرف اسی سے کرے۔ جس سے وہ محبت کرتا ہے اور جب برا خواب دیکھے۔ تو اس (خواب) کے شر اور شیطان کے شر سے اللہ کی پناہ مانگے اور تین مرتبہ تھو کے اور اس کا کسی سے ذکر نہ کرے تو وہ اسے کوئی نقصان نہیں پہنچا سکے گا۔“

اور صحیح مسلم میں ابوقتادہ رضی اللہ عنہ سے مروی ہے کہ رسول اکرم صلی اللہ علیہ وسلم نے فرمایا:

((فإن رأى رؤيا حسنة فليبشر ولا يخبر إلا من يحب .))

(صحیح مسلم، رقم الحديث : ۵۹۰۲)

”اگر اچھا خواب دیکھے تو خوش ہو جائے، اور اس (خواب) کو بیان نہ کرے مگر اس کو جو اسے عزیز ہو۔“

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

((فإذا رأى أحدكم رؤيا تعجبه فليقص ان شاء .)) (سنن ابن ماجہ، رقم الحديث : ۳۹۰۶)

”جب تم میں سے کوئی ایسا خواب دیکھے، جو اسے اچھا لگے تو اگر وہ چاہے تو اسے (کسی کے سامنے) بیان کر دے۔“

اور مسند احمد میں ہے کہ آپ ﷺ نے فرمایا:

((من رأى رؤيا تعجبه فليحدث بها فإنها بشرى من الله عز وجل))

(مسند احمد، ۳۷/ ۳۱۵ : ۲۲۶۳۵)

”جب کوئی پسندیدہ خواب دیکھے تو اسے بیان کر دے اس لیے کہ وہ اللہ کی طرف سے خوشخبری ہے۔“

سیدنا ابو رزین (لقیط بن صبرہ عقیلی) رضی اللہ عنہ بیان کرتے ہیں کہ رسول اللہ ﷺ نے فرمایا:

((ولا تقصها إلا على واد أو ذي رأى))

(سنن أبي داود: ۵۰۲۰)

”اسے (خواب کو) اپنے کسی محبت کرنے والے (مخلص) یا صاحب علم کے علاوہ کسی سے بیان نہ کرو۔“

جامع ترمذی میں ہے:

((ولا تحدث بها إلا لبيبا أو حبيبا))

(جامع ترمذی، رقم الحديث: ۲۲۷۸)

”عقل مند یا دوست کے علاوہ کسی دوسرے سے خواب بیان نہ کرو۔“

سیدنا ابو ہریرہ رضی اللہ عنہ کی روایت ہے، آپ ﷺ نے فرمایا:

((لا تقص الرؤيا إلا على عالم أو ناصح))

(جامع ترمذی، رقم الحديث: ۲۲۸۰)

”کسی عالم اور خیر خواہ کے علاوہ کسی دوسرے سے خواب بیان نہ کرو۔“

حافظ ابن حجر رحمہ اللہ فرماتے ہیں کہ قاضی ابوبکر بن عربی نے کہا ہے کہ خواب صرف اپنے کسی عزیز، دوست، خیر خواہ یا عالم سے بیان کرے۔ اس کی حکمت یہ ہے کہ دوست یا خیر خواہ اگر مناسب سمجھے گا، تو اس کی تاویل بیان کر دے گا ورنہ خاموش رہے گا، اور اسی طرح عالم بھی خواب کی بہتر تعبیر بیان کرے گا۔ (فتح الباری: ۸/ ۱۵۴)

جبکہ اگر نیک خواب اپنے دشمن سے بیان کرے گا، تو وہ بغض اور حسد کی بنا پر غلط تعبیر کرے گا، بعض اوقات اس غلط تعبیر کے مطابق خواب واقع ہو جاتا ہے، جو اس کے لیے پریشانی کا سبب بنتا ہے، اس لیے حکم دیا گیا ہے کہ خواب دشمن یا کسی جاہل سے بیان نہ کرے۔

مذکورہ بالا احادیث کی روشنی میں اچھے خواب کے آداب مندرجہ ذیل ہیں:

۱۔ اللہ تعالیٰ کی حمد و ثناء بیان کرے۔

۲۔ خوشی کا اظہار کرے۔

۳۔ خواب اگر بیان کرنا چاہتا ہے تو کسی عالم، خیر خواہ، عقلمند یا دوست سے بیان کرے۔

خواب کی دوسری قسم: برے خواب:

بندہ جب اللہ تعالیٰ کی نافرمانی کرتا ہے اور شیطان کی پیروی کرتے ہوئے گناہوں سے اجتناب نہیں کرتا، تو پھر شیطان اس پر غلبہ اور تسلط جمالیتا ہے، حتیٰ کہ نیند کی حالت میں بھی اس کو ڈراتا ہے، اسی لیے برے خواب کو شیطان کی طرف منسوب کیا گیا ہے۔

سیدنا ابو قتادہ رضی اللہ عنہ بیان کرتے ہیں کہ رسول اللہ ﷺ نے فرمایا:

((الرؤيا من الله والحلم من الشيطان))

(صحیح بخاری، رقم الحديث: ۶۹۸۴)

”(اچھا) خواب اللہ کی طرف سے اور برا خواب شیطان کی طرف سے ہوتا ہے۔“

دوسری روایت کے الفاظ ہیں:

((الرؤيا الصالحة من الله والحلم من الشيطان))

(صحیح بخاری، رقم الحديث: ۶۹۸۶)

”اچھا خواب اللہ کی طرف سے اور برا خواب شیطان کی طرف سے ہوتا ہے۔“

برے خواب کے لیے ایک لفظ ”حُلُم“ بھی حدیث میں استعمال ہوا ہے۔ جس کی نسبت شیطان کی طرف کی گئی ہے اسی طرح رؤیا کو

میں فرق کیے بغیر روزی کمانے والا انسان بھی شیطان کے حملوں کا شکار رہتا ہے، شیطان اس کی نیند میں وسوسے پیدا کر کے اس کو ڈراتا اور پریشان کرتا ہے، اس طرح حرام کمائی بھی برے خوابوں کا سبب بنتی ہے۔ (تعبیر الرؤیا، ص : ۴۲)

۳۔ گناہوں کا ارتکاب:

جو شخص اللہ اور اس کے رسول ﷺ کی نافرمانیوں میں شب و روز بسر کرتا ہے اور گناہوں سے اجتناب نہیں کرتا، تو برے خواب اور شیطانی وسوسے اس کا معمول بن جاتے ہیں۔ لہذا جو کوئی ناپسندیدہ خوابوں سے بچنا چاہتا ہے۔ اس کو اپنی اخلاقی حالت کا جائزہ لینا چاہیے اور گناہوں سے اجتناب کرتے ہوئے نیکیوں کا اہتمام کرنا چاہیے۔ (تعبیر الرؤیا، ص : ۴۲)

برے خواب کے آداب:

شیطان انسان کا سب سے بڑا دشمن ہے، جس طرح بیداری میں انسان کو ورغلائے اور گناہوں کی طرف مائل کرنے کی کوشش کرتا ہے، اسی طرح نیند کی حالت میں برے خواب دکھا کر پریشان کرتا ہے، ایسے حالات میں شرعی ہدایات پر عمل کرنے سے برے خوابوں کے اثرات سے بچا جاسکتا ہے۔

سیدنا ابوقادہ انصاری رضی اللہ عنہ بیان کرتے ہیں کہ میں نے رسول اللہ ﷺ کو فرماتے ہوئے سنا:

((الرؤيا من الله والحلم من الشيطان فإذا حلم أحدكم الحلم يكرهه فليصق عن يساره وليستعذ بالله منه فلن يضره .))

(صحیح بخاری، رقم الحديث : ۷۰۰۵)

”(اچھے) خواب اللہ کی طرف سے اور برے خواب شیطان کی طرف سے ہوتے ہیں، جب تم میں سے کوئی برا خواب دیکھے، جو اسے ناگوار ہو، تو اسے چاہیے کہ تین بار بائیں طرف تھوک دے اور اس سے اللہ کی پناہ مانگے، وہ اسے

”رؤیا صالحہ“ اور حلم کو ”رؤیا السوء“ بھی کہا گیا ہے۔ جیسا کہ ابوقادہ رضی اللہ عنہ بیان کرتے ہیں کہ رسول اللہ ﷺ نے فرمایا:

((الرؤيا الصالحة من الله والرؤيا السوء من الشيطان .)) (صحیح مسلم، رقم الحديث : ۵۹۰۲)

”اچھا خواب اللہ کی طرف سے اور برا خواب شیطان کی طرف سے ہوتا ہے۔“

فتح الباری میں ابن باقلائی کا قول نقل کیا گیا ہے کہ اچھے خواب کی نسبت اللہ کی طرف اس لیے کی گئی ہے کہ اس میں اللہ تعالیٰ فرشتے کے ذریعے خواب دکھاتے ہیں، اور برا خواب شیطان کی حاضری سے ہوتا ہے۔ اور بعض نے کہا ہے کہ برے خواب کی نسبت شیطان کی طرف اس لیے کی گئی ہے کہ وہی اس خیال کا وسوسہ دل میں ڈالتا ہے۔ (فتح الباری : ۱۵۴/۸)

برے خواب کی وجوہات:

برے خواب کی چند وجوہات مندرجہ ذیل ہیں:

۱۔ جھوٹ بولنا:

وہ شخص جو ہمیشہ اپنی گفتگو میں جھوٹ بولتا ہے، اور غلیظ زبان استعمال کرتا ہے، اس کو برے اور شیطانی خوابوں سے واسطہ رہتا ہے، نیند میں ڈرنا اور خوفزدہ ہونا اس کا معمول بن جاتا ہے۔

نبی کریم ﷺ نے فرمایا:

((أصدقكم رؤيا أصدقكم حديثا .))

(صحیح مسلم، رقم الحديث : ۵۹۰۵)

”تم میں سے سب سے زیادہ سچا خواب اس کا ہوگا، جو باتوں میں سب سے زیادہ سچا ہوگا۔“

اس حدیث سے واضح ہوتا ہے کہ سچ بولنے والے کا خواب سچا ہوگا، اور جھوٹ بولنے والے کو برے اور ڈراؤنے خوابوں کا سامنا کرنا پڑے گا۔

۲۔ حرام کمائی:

دن رات حرام مال کے لیے تنگ و دو کرنے والا اور حلال و حرام

ہرگز کوئی نقصان نہیں پہنچا سکے گا۔“
صحیح مسلم میں ہے، ابوسلمہ بن عبد الرحمن رضی اللہ عنہ بیان کرتے ہیں کہ میں نے ابوقادہ رضی اللہ عنہ سے سنا، وہ کہتے ہیں میں نے رسول اللہ صلی اللہ علیہ وسلم کو یہ فرماتے ہوئے سنا:

((الرؤيا من الله والحلم من الشيطان فإذا رأى أحدكم شيئاً يكرهه فلينفث عن يساره ثلاث مرات، وليعوذ بالله من شرها، فإنها لن تضره.)) (صحیح مسلم، رقم الحديث: ۵۹۰۰)
” (اچھے) خواب اللہ کی طرف سے اور برے خواب شیطان کی طرف سے ہوتے ہیں جب تم میں سے کوئی ناپسندیدہ خواب دیکھے تو بائیں طرف تین دفعہ تھوکے اور اس کے شر سے اللہ کی پناہ مانگے، وہ اسے ہرگز کوئی نقصان نہیں پہنچائے گا۔“
موطأ امام مالک میں ہے:

((فإذا رأى أحدكم الشيء يكرهه فلينفث عن يساره ثلاث مرات إذا استيقظ ويتعوذ من شرها فإنها لن تضره ان شاء الله.)) (موطأ امام مالك، كتاب الجامع، باب ماجاء في الرؤيا)
”جب تم میں سے کوئی شخص (خواب میں) ایسی چیز دیکھے جو اسے ناپسند ہو تو جب بیدار ہو تو بائیں طرف تین دفعہ تھوک دے اور اس کے شر سے پناہ مانگے۔ ان شاء اللہ یہ اسے کوئی نقصان نہیں پہنچا سکے گا۔“

حدیث بیان کرنے کے بعد ابوسلمہ بن عبد الرحمن بن عوف رضی اللہ عنہ نے کہا:

((إن كنت لارى الرؤيا هي أثقل علي من الجبل فلما سمعت هذا الحديث فما كنت لبالها.)) (موطأ امام مالك، كتاب الجامع، باب ماجاء في الرؤيا)

”میں ایسے خواب دیکھا کرتا تھا جو مجھ پر پہاڑ سے بھی زیادہ بھاری ہوتے تھے پھر جب میں نے یہ حدیث سنی تو مجھے ان کی کوئی پرواہ نہیں رہی۔“
صحیح بخاری میں ابوسعید خدری رضی اللہ عنہ سے مروی ہے کہ میں نے رسول اللہ صلی اللہ علیہ وسلم کو یہ فرماتے ہوئے سنا:

((إذا رأى أحدكم الرؤيا يحبها فإنها من الله فليحمد الله عليها وليحدث بها وإذا رأى غير ذلك مما يكره فإنما هي من الشيطان فليستعذ من شرها ولا يذكرها لأحد فإنها لن تضره.)) (صحیح بخاری، رقم الحديث: ۷۰۴۵)

”جب تم میں سے کوئی (ایسا) خواب دیکھے جسے وہ پسند کرتا ہو تو وہ اللہ کی طرف سے ہوتا ہے اور اس پر اسے اللہ کی تعریف کرنی چاہیے اور اسے بیان بھی کرنا چاہیے اور جب کوئی ایسا خواب دیکھے جسے وہ ناپسند کرتا ہو۔ تو وہ شیطان کی طرف سے ہے اور اسے اس کے شر سے اللہ کی پناہ مانگنی چاہیے اور کسی سے اس کا ذکر نہ کرے وہ اسے ہرگز کوئی نقصان نہیں پہنچا سکے گا۔“

سیدنا جابر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

((إذا رأى أحدكم الرؤيا يكرهها فليبصق عن يساره ثلاثاً وليستعذ بالله من الشيطان ثلاثاً وليتحول عن جنبه الذي كان عليه.)) (صحیح مسلم، رقم الحديث: ۵۹۰۴)

”جب تم میں سے کوئی ایسا خواب دیکھے جس کو برا سمجھے تو اپنی بائیں طرف تین بار تھوک دے اور تین دفعہ اللہ کی پناہ مانگے شیطان سے۔ اور جس پہلو پر لیٹا ہوا ہو اسے بدل دے (دوسرے پہلو پر لیٹ کر سو جائے)۔“

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

((فمن رأى شيئاً يكرهه فلا يقصه على احد))

ولیم فیصل (۷۰۱۷)

(صحیح بخاری، رقم الحدیث: ۷۰۱۷)
 ”جب کوئی شخص ایسی چیز (خواب میں) دیکھے جسے وہ ناپسند کرتا ہو تو اسے چاہیے کہ کھڑا ہو کر نماز پڑھے۔“
 سیدنا خالد بن ولید رضی اللہ عنہ نے رسول اللہ ﷺ سے عرض کی:
 میں نیند میں ڈرتا ہوں تو رسول اللہ ﷺ نے اسے فرمایا کہ یہ (دعا) پڑھ لیا کر:

((اعوذ بکلمات اللہ التامات من غضبه وعقابه وشر عبادہ ومن همزات الشیاطین وأن یحضرؤن .)) (موطأ امام مالک، کتاب الجامع، باب ما یؤمر به من التعوذ عند النوم)
 ”میں اللہ کے مکمل کلمات کے ذریعے پناہ مانگتا ہوں اس کی ناراضگی، اس کی سزا، اس کے بندوں کے شر اور شیطانوں کے وسولہ ڈالنے (گناہوں پر ابھارنے اور اکسانے) سے اور اس بات سے کہ وہ (شیطان) میرے پاس آئیں (اور مجھے بہکائیں)۔“

اسی طرح مصنف عبدالرزاق میں ابراہیم خنی رضی اللہ عنہ سے مروی ہے، انہوں نے فرمایا: جب تم میں سے کوئی ناپسندیدہ خواب دیکھے تو اسے (یہ دعا) پڑھنی چاہیے:

((أعوذ بما عاذت به ملائكة الله ورسوله من شر رؤیای التی رأیت اللیلة أن تضرنی فی دینی او دنیاى یا رحمن .))

(مصنف عبدالرزاق: ۲۱۶/۱۱)

”جس کے ساتھ اللہ کے فرشتے اور اس کے رسول پناہ مانگتے ہیں۔ اے رحمن! میں بھی اس کے ساتھ ان (برے) خوابوں کے شر سے پناہ مانگتا ہوں، جو میں نے رات کو دیکھے یہ کہ وہ میرے دینی یا دنیوی (معاملات) میں مجھے نقصان پہنچائیں۔“
 مذکورہ بالا احادیث کی روشنی میں برے اور ناپسندیدہ خواب کے

آداب مندرجہ ذیل ہیں:

- ۱۔ برا خواب شیطان کی طرف سے ہوتا ہے۔ لہذا اس کے شر سے بچنے کے لیے اللہ کی پناہ طلب کرنے کے لیے ”اعوذ باللہ من الشیطن الرجیم“ پڑھے۔
 - ۲۔ حدیث میں مذکور دعا پڑھنے کا اہتمام کرنا چاہیے۔
 - ۳۔ تین دفعہ بائیں طرف تھوک دے۔
 - ۴۔ اپنا پہلو فوراً بدل لے۔
 - ۵۔ یہ خواب کسی کو بیان نہ کرے۔
 - ۶۔ دو رکعت نماز ادا کرے۔
- خواب کی تیسری قسم: اضغاث واحلام:

اضغاث واحلام سے مراد وہ خیالات ہیں جن کے متعلق انسان دن کے وقت سوچتا ہے لیکن کسی وجہ سے کر نہیں سکتا۔ نیند میں اس قسم کے خیالات خوابوں کی صورت میں سامنے آ جاتے ہیں۔ اسی طرح انسان کی خوراک، معمولات اور طبعی حالات بھی خواب پر اثر انداز ہوتے ہیں، جن کی کوئی حقیقت نہیں۔
 مولانا مودودی رحمہ اللہ لکھتے ہیں:

”اضغاث و احلام مختلف اسباب سے مختلف نوعیت کے ہوتے ہیں۔ مثلاً ایک قسم ان خوابوں کی ہے جن میں ایک گمراہ آدمی یا کمزور عقائد کے آدمی کو شیطان آ کر کسی باطل کے حق ہونے یا کسی حق کے باطل ہونے کا یقین دلاتا ہے اور اسے کچھ ایسی شکلیں دکھاتا ہے اور ایسی باتیں سناتا ہے جو اس کو گمراہ کرنے کی موجب ہوتی ہیں، ایک اور قسم ان خوابوں کی ہوتی ہے جو کسی بیماری کے اثر سے آدمی دیکھتا ہے، ان مختلف قسم کے خوابوں کو اگر جمع کیا جائے تو ان سب کی توجہ فرمائند کے نظریات کے تحت نہیں کی جاسکتی اور نہ ان سے نتائج اخذ کرنے یا ان کے معنی متعین کرنے کے لیے موجودہ نفسیات کے طریقے (Techniques) کافی ہیں۔“

(تفہیم الحدیث: ۲۰/۲)



مولانا سلطان محمود محدث افغانی رحمہ اللہ

علم و عرفان اور حق و صداقت کا استعارہ

حافظ ریاض احمد عاقب اثری، ملتان

صنعتی خدمات:

مولانا سلطان ملتانى رحمہ اللہ کا اصل میدان تو دعوت و ارشاد، وعظ و نصیحت، تبلیغ و تربیت اور تعلیم و تدریس تھا لیکن اس کے ساتھ ساتھ مولانا موصوف ایک نہایت خوش نویس قلم کار بھی تھے۔ تدریس قرآن و حدیث کے ساتھ ساتھ مولانا محمود رحمہ اللہ فتویٰ نویسی کا منصب جلیل بھی سنبھالے ہوئے تھے۔ مختلف مسالک و مذاہب کے لوگ فتویٰ کے حصول کے لیے مولانا موصوف کی طرف رجوع کرتے تھے۔ مولانا ممدوح مدلل محقق انداز میں فتویٰ لکھ کر حاضر خدمت کرتے تھے۔ اگر ان فتاویٰ جات کو محفوظ کر لیا جاتا تو یہ ان کی بہترین کاوش قرار پاتی لیکن وہی ہوتا ہے جو مالک ارض و سماء چاہتا ہے:

﴿وَمَا تَشَاءُ وَاِنْ لَا اَنْ يَّشَاءَ اللّٰهُ﴾ [الذہر: ۳۰]

مولانا محمود رحمہ اللہ الودود کی جن کتب کا سراغ ملا ہے ان کی تفصیل حسب ذیل ہے۔

۱۔ تفسیر قرآن حکیم بزبان فارسی:

مولانا ممدوح کا ہر جمعہ المبارک کو خطبہ جمعہ کے علاوہ یہ معمول ہوتا کہ آپ باقاعدگی سے نماز جمعہ کے بعد نماز عصر تک درس قرآن مجید ارشاد فرماتے تھے۔ اس کے ساتھ آپ کی عادت حسنہ یہ بھی تھی کہ جتنا حصہ درس کا بیان ہوتا اسے آپ ضبط تحریر کر لیا کرتے تھے۔

آپ کی وفات تک یہ سلسلہ دروس جاری رہا۔ آپ کے ارتحال کے بعد آپ کے فرزند ارجمند مولانا عبدالحق محدث ملتانى رحمہ اللہ نے اپنے والد گرامی کے اس سلسلہ علمیہ کو جاری رکھا۔ مولانا عبدالحق ملتانى رحمہ اللہ کی وفات کے بعد ہمارے استاد محترم مولانا شمس الحق ملتانى

نے تفسیر قرآن کے اس سلسلہ کی تکمیل فرمائی۔ یوں تین جلیل القدر علمائے کرام کی جہد مسلسل اور سعی پیہم سے ایک ضخیم تفسیر قرآن بزبان فارسی تیار ہو گئی۔ والحمد للہ علی ذلک

۲۰۰۹ء کو راقم ناچیز ملتان کے ایک صاحب قلم اور کتاب دوست مولانا یلین شاد کے ہمراہ ”محلہ قالین باغان“ میں واقع مولانا شمس الحق ملتانى رحمہ اللہ کے دولت کدہ پر پہنچا۔ مولانا سلطان محمود ملتانى کے پڑپوتے اور مولانا شمس الحق ملتانى کے فرزند مولانا ابراہیم خان نے ہمارا استقبال کیا۔ بعد ازاں خان صاحب نے اس کمرہ کی زیارت کرائی، جہاں مولانا سلطان محمود ملتانى اور ان کے لائق قائم فرزند مولانا عبدالحق ملتانى مجلس علم قائم کیا کرتے تھے۔ کمرہ کی حالت دگر گوی تھی۔ ہر طرف چیزیں بکھری پڑی تھیں۔ دو تین کتب کی الماریاں بزبان حال خستہ حالی کا رونا رو رہی تھیں۔ راقم نے خان صاحب کی اجازت سے الماریاں کھولیں جن میں مختلف علوم و فنون کی کتب قدیم دیکھنے کو ملیں۔ الماریوں میں بعض قلمی مخطوطات بھی نظر سے گزرے۔ راقم کی نگاہ جب تفسیر قرآن کے قلمی نسخہ پر پڑی تو حیرت کی انتہا نہ رہی۔ ایک ضخیم فارسی زبان کی تفسیر قرآن کا مجموعہ آنکھوں کے سامنے تھا۔ جس کا ہر صفحہ انتہائی خوبصورتی اور باریک الفاظ میں خوش خط تحریر تھا۔ یہ تفسیری کاوش دیکھ کر خوشی بھی ہوئی اور دلی صدمہ بھی، خوشی اس بات کی کہ تین اجل علماء کی عظیم علمی کاوش کا ثمرہ آنکھوں کو خیرہ کر رہا تھا۔ دکھ اور صدمہ اس بات کا ہوا کہ یہ نہایت عمدہ کاوش ضائع ہو رہی ہے۔ بقول محترم ابراہیم خان اس کا کچھ حصہ مولانا ادلیس زیر اسلام آباد لے گئے ہیں اور کچھ حصہ ہمارے پاس ہے۔

وحدت الوجود کا خوب پرچار کیا۔ یہ وہی خواجہ صاحب ہیں جو سکھوں کے ملتان پر حملوں کے ڈر سے ملتان چھوڑ کر خیر پور ضلع بہاول پور منتقل ہو گئے تھے اور وہیں محرم ۱۲۵۳ھ (۱۸۳۷ء) میں فوت ہو گئے۔ تفصیل کے لیے دیکھیں تذکرہ علمائے پنجاب (۱۷۱/۱-۱۷۳/۱)

ہمارے ممدوح مولانا سلطان محمود افغانی رحمہ اللہ جب ملتان وارد ہوئے تو اس شہر صوفیاء میں اہل باطل واصحاب زلیخ کی تعداد بکثرت تھی۔ جہاں رافضیت عروج پر تھی تو وہاں صوفیت بھی اپنے پر پھیلانے ہوئے لوگوں کو گمراہ کر رہی تھی۔ مولانا سلطان محمود رحمہ اللہ شرک و بدعت کے قلع قمع کے لیے کمر بستہ ہوئے اور توحید الہی کی نشر و اشاعت کو اپنا فریضہ سمجھ کر میدانِ عمل میں کود پڑے۔ مولانا موصوف کے سامنے جب شرکیہ عقائد اور بدعی خیالات پر مبنی رسالہ ”توفیقیہ“ آیا تو موحد بے باک نے اپنے زور قلم سے اس رسالہ باطلہ کا احسن انداز میں پوسٹ مارٹم کیا اور واضح کیا یہ عقیدہ سراسر قرآن و سنت کے مخالف ہے۔

۳۔ رسالہ ردّ تقلید:

تقلید کی لغوی تعریف کرتے ہوئے صاحب ”المنجد“ رقمطراز ہیں:

”قلده فی کذا أى تبعه من غیر تامل ولا نظر.“

(المنجد، ص: ۶۴۹)

”قلده فسی کذا کا معنی اس نے بغیر غور و خوض اس کی پیروی کی۔“

تقلید کی اصطلاحی تعریف صاحب ”مسلم الثبوت“ یوں کرتے ہیں:

”التقلید: العمل بقول الغير من غیر حجة.“

(مسلم الثبوت: ۳۵۰/۲)

”تقلید ایسے عمل کا نام ہے جو کسی کی بات پر بغیر حجت و دلیل کے کیا جائے۔“

اس مندرجہ بالا تعریف کے علاوہ علمائے اصول نے تقلید کی اور بھی تعریفات کی ہیں جن کا لب لباب یہی ہے کہ بغیر کسی دلیل و برہان کے کسی بزرگ یا امام کی بات کو قبول کر لیا جائے۔

شریعت محمدیہ میں ہمیں اتباع رسول ﷺ کا حکم دیا گیا ہے۔

یہ معلومات کا خزانہ آج عدم توجہ کا شکار ہے۔ دل میں بہت آرزو و تمنا ہے کہ مولانا موصوف کے اخلاف میں کوئی رجل رشید اس طرف توجہ کرے اور اسے خوبصورت انداز میں کمپوز کروا کر منظر عام پر لائے لیکن ہنوز اس طرف کوئی بھی التفات نہیں کر رہا۔ مجھے لگا ہے یہ تفسیر کاوش بھی کرم زدہ ہو کر اسی طرح ضائع ہو جائے گی جس طرح مولانا عبدالنواب ملتانی رحمہ اللہ کا ترجمہ قرآن و حواشی بزبان سرائیکی ضائع ہو گئے۔

۲۔ رسالہ در ردّ وحدت الوجود:

عقیدہ وحدت الوجود کا مطلب یہ ہے کہ خالق و مخلوق دو الگ وجود نہیں رکھتے بلکہ دونوں کا ایک ہی وجود ہے، اس نظریہ کو ”وحدت الوجود“ کہا جاتا ہے۔ یہ صوفیاء کی توحید ہے۔ صوفیاء کے نزدیک تمام کائنات اللہ تعالیٰ کی عین ہے۔ جیسے درخت تخم کا عین ہوتا ہے۔ تخم خود چھپ جاتا ہے اور خود درخت کی شکل میں ظاہر ہوتا ہے۔ اس کے ظاہر کی مختلف شکلیں اور مختلف نام ہوتے ہیں۔ مثلاً جڑ، ٹہنیاں، پتے اور پھل وغیرہ۔ مگر اس کی اصل وہی تخم ہے۔

صوفیاء کہتے ہیں: رب تخم کی طرح خود چھپ گیا ہے اور کائنات کی مختلف صورتوں میں ظاہر ہوا ہے۔ اس طرح جو ظاہر ہوا ہے وہ باطن کا غیر نہیں دونوں ایک ہیں۔ نعوذ باللہ من ہذہ الخرافات الفاسدة۔ کس قدر غلط اور غلیظ عقیدہ ہے جو قرآن و سنت کی واضح تعلیمات کے منافی ہے۔ اس بدعقیدہ کے حاملین آج بھی موجود ہیں اور اس نظریہ و عقیدہ کی لوگوں کو بھی دعوت دیتے ہیں۔

انہی الحاد پرست صوفیاء میں ایک نام خواجہ خدا بخش ملتانی ثم خیر پوری کا بھی آتا ہے۔ خواجہ مذکور نے سلسلہ چشتیہ نظامیہ کی توسیع و نشر و اشاعت میں کوئی دقیقہ فرو گزاشت نہیں کیا۔ خواجہ خدا بخش ملتانی حافظ محمد جمال ملتانی کے مرید خاص اور خلیفہ مجاز گردانے جاتے تھے۔ اس شخص نے وحدت الوجود ایسے گندے عقیدے کو مروج کرنے کی بہت کوشش کی حتیٰ کہ اس نے اس باطل عقیدہ کے اثبات پر فارسی زبان میں ”توفیقیہ“ نامی رسالہ تحریر کیا جس میں خواجہ مذکور نے عقیدہ

یہ تو تھیں مولانا ممدوح کی تصنیفی خدمات جو قارئین کرام کی خدمت میں پیش کی گئیں اب آئندہ صفحات میں قارئین مولانا کے بارے اصحابِ قلم و قرطاس کے تاثرات ملاحظہ فرمائیں گے، ان شاء اللہ اصحابِ علم و ادب بابِ قلم کے تاثرات:

حق و صداقت کی تلوار، توحید و سنت کے علمبردار، تقویٰ شعار، صاف گفتار اور صاحبِ کردار مولانا سلطان محمود ملتانی رحمۃ اللہ علیہ کی خدمات جلیلہ و مساعی حسنہ سے متاثر ہو کر بعض اصحابِ علم و ادب بابِ قلم نے اپنے تاثرات بیان کیے ہیں جو قارئین کرام کی خدمت میں پیش کرنے کی سعادت کر رہے ہیں۔

مولانا عبدالحی حسنی رقمطراز ہیں:

”الشیخ العالم الصالح سلطان محمود بن فرید الدین الملتانی أحد علماء المتورعین واشتغل بالتدريس والتذكير مدة عمره بمدينة ملتان، وأوذي في ذات الله سبحانه غير مرة، وكان شيخا كبيرا قانعا عفيفا، متورعا يعمل ويعتقد في الحديث ولا يقلد أحدا من الأئمة، ذكر الناس ببلده ملتان أربعين سنة وكان لمنطقه حلاوة وعلى عبادته طراوة مات في بضع وعشرين وثلاث مائة وألف بملتان.“ (نزہۃ الخواطر: ۱۶۲ / ۸)

”شیخ عالم صالح سلطان محمود بن فرید الدین ملتانی، جن کا شمار پرہیزگار علمائے کرام میں ہوتا ہے..... انھوں نے بلدہ ملتان میں اپنی عمر کا کافی حصہ درس و تدریس اور وعظ و تذکیر میں بسر کیا۔ انھیں کئی بار راہِ اللہ میں اذیت و تکلیف دی گئی۔ آپ عظیم عالم دین، قناعت پسند، پاک باز اور زہد و ورع کے پیکر تھے۔ موصوف حدیث رسول پر بھی عمل و اعتقاد رکھتے تھے۔ آپ کسی بھی امام کی تقلید نہیں کرتے تھے۔ آپ نے سرزمین ملتان میں چالیس برس لوگوں کو وعظ و نصیحت فرمائی۔

قرآن مقدس اور احادیث مبارکہ میں دلائل قاہرہ و براہین باہرہ سے یہ بات اظہر من الشمس ہے کہ رسول اللہ صلی اللہ علیہ وسلم کی اتباع و اطاعت کی جائے۔ ہمیں کسی بھی امام کی تقلید کا مکلف نہیں ٹھہرایا گیا بلکہ قرآن و سنت میں بے شمار ایسے دلائل قویہ موجود ہیں جو تقلید کے ابطال پر واضح طور پر دلالت کرتے ہیں۔

ہر دور میں علمائے اہل حدیث نے تقلید کی تردید کے لیے بے مثال خدمات سرانجام دی ہیں۔ اس انڈھی تقلید کے خلاف ان علماء ذی وقار، حق و صداقت کی تلوار نے تقریر و تحریر کے ذریعے بہت کچھ بولا اور لکھا ہے جس سے تقلیدی ایوانوں میں غلغلہ مچا رہا۔ ان جلیل القدر علمائے اہل حدیث میں ہمارے ممدوح مولانا سلطان محمود ملتانی بھی ہیں جو حق و صداقت کی تلوار بن کر میدانِ عمل میں کود پڑے اور وعظ و تبلیغ اور تحریر و تصنیف کے ذریعے تقلید کا بھرپور استیصال کیا۔ ملتان میں جہاں اہل رفض اور اربابِ بدعت کی کثرت تھی وہاں متعصب مقلدین بھی بے شمار تھے۔ مولانا ممدوح نے نہایت دانش مندی اور عقل و فراست سے ان تمام فرق باطلہ کا قرآن و سنت کے نصوص ظاہرہ، براہین باہرہ اور دلائل قویہ سے مقابلہ کیا۔ آپ نے تقریر و تدریس کے علاوہ تحریر کے ذریعے بھی تقلید کا رد کیا۔

مولانا موصوف نے ردِ تقلید میں عمدہ اور مدلل رسالہ ضبط تحریر کیا۔ ان دونوں رسائل (رسالہ ردّ وحدۃ الوجود، و ردّ تقلید) کی طباعت کے بارے ہمیں خاص معلومات حاصل نہیں ہو سکیں۔ اگر کوئی اہل ذوق ان رسائل کا تتبع و تلاش کرنا چاہے تو مولانا شمس الحق ملتانی کی کتب کی الماریوں کی طرف مراجعت کرے۔ اُمید ہے کہ وہ ان رسائل کے علاوہ اور بھی علمی اشیاء حاصل کرے گا۔

ان رسائل و تفسیری خدمت کے علاوہ مولانا موصوف کے ہاتھ کے لکھے ہوئے بعض اہم مخطوطات علمیہ بھی ہیں جو ”مدرسہ دارالحدیث محمدیہ“ جلال پور پیر والا کی لائبریری کی زینت ہیں، استاد محترم مولانا محمد رفیق اثری رحمۃ اللہ علیہ کے بقول یہ مخطوطات بڑے خوبصورت انداز میں لکھے ہوئے ہیں کیونکہ مولانا محمود رحمۃ اللہ علیہ انتہائی خوش نویس تھے۔

آپ کی زبان میں مٹھاس اور عبادت میں تروتازگی تھی۔
موصوف تقریباً ۱۳۲۷ھ کو بلدہ ملتان میں فوت ہوئے۔“
مولانا ابوالحسن ندوی مولانا محمود کے بارے یوں رطب اللسان ہیں:

”اما بعد! مولانا عبید اللہ صاحب ملتان کے ایک نامور مخلص علمی گھرانے کے فرد ہیں۔ اس گھرانے کا نسب و علمی تعلق مولانا محمود المعروف سلطان محمود محدث (متوفی ۱۹۰۹ء) سے ہے جو اپنے زمانے کے ایک داعی توحید و سنت تھے، اور جنہوں نے حضرت حکیم الامت شاہ ولی اللہ رحمہ اللہ کی تصنیفات سے استفادہ کیا اور توحید خالص و اتباع سنت کا سبق لیا اور پھر دوسروں کو یہ سبق دیا۔“ کتبہ ۳ صفر ۱۳۷۶ھ۔
(مقدمہ فاروق العزیز، ص: ۴)

مولانا عبید اللہ ملتانی داعی توحید و سنت کے بارے یوں خامہ فرسائی کرتے ہیں:

”تیرھویں صدی ہجری کا آخری ربع تھا کہ حضرت مولانا محمود رحمہ اللہ المعروف مولانا سلطان محمود محدث دین کے لیے مہاجرت اختیار کر کے ڈیرہ اسماعیل خان (سرحد) سے ملتان پہنچے، اہل حق و ثبات کے احوال ہمیشہ ایک سے رہے ہیں، اپنے خاندان کے حالات و رسومات دیکھتے اور بے قرار رہتے، ہر طرف دنیا سازی کا غلبہ تھا، گوشہ نشینی میں جب امن میسر نہ آیا تو ترک وطن اولی سمجھا۔ سب کو جھوڑ کر پیادہ پا ملتان کے لیے روانہ ہوئے۔ ایک میانہ قد سرخ رنگ اور وجیہ صورت جوان ملتان میں وارد ہوا، محض اجنبی کوئی رفیق ہے نہ مونس، غربت و پردیس کی مصیبتیں اٹھا کر یہاں پہنچا ہے، چارہ فرمائے غیبی کی کارساز یوں کا کیا کہنا۔

الہی سلسلوں کے کام کبھی نا کام و نامراد نہیں ہوئے، وہ جنہوں نے نامانوس جگہوں کو اپنا مسکن بنایا تھا، وہ جنہوں نے ویرانوں کو اختیار کیا تھا، پہاڑوں کے کھوہ جن کا نشین بنے تھے، غیر آباد عمارتوں کی عبادت سے معمور ہوئے تھے، آخر وہیں سے علم و ارشاد کے چشمے رواں ہوئے۔
رفتہ رفتہ آپ (مولانا محمود رحمہ اللہ) کی دعوت کے اثرات بڑھنے لگے۔ نماز جمعہ کے بعد عصر تک وعظ ہوتا، قرآن و حدیث کے مطالب

بیان فرماتے جس کی اثر پذیری کا یہ عالم ہوتا جو ایک دفعہ آجاتا شیفہ ہو جاتا، لوگ دعائیں دیتے اور کہتے: اے توحید و سنت بیان کرنے والے عالم دین! اللہ تعالیٰ تیری عمر میں برکت دے۔

سارا وقت دین کے کاموں میں مصروف رہتے، قرآن و حدیث کا درس دیتے، فتوؤں کا جواب لکھتے، اہل حاجات آتے اور ان کا کام کر دیتے، طالب علموں کے خور و نوش کا بندوبست فرماتے، ہر مذہب کے لوگ فتویٰ حاصل کرنے کے لیے آپ کی طرف رجوع کرتے تھے، آپ ان کے مذہب کے موافق فتوؤں کا جواب دیتے۔

ائمہ متقدمین اور کتب فقیہہ کے حافظ خیال کیے جاتے تھے۔ جب کوئی مختلف فیہ مسئلہ پیش کیا جاتا تو جزئیات فقہ کے تمام نکات سمجھاتے، بہت متواضع اور بلند اخلاق تھے، کسی سے غلطی ہو جاتی تو صرف یہ کہتے: ”اللہ تجھے ہدایت دے، یہ کیا کیا؟“ ایذاؤں کا دور گزر چکا تھا، یا یہ حالت تھی کہ کوئی بات سننا گوارا نہ کرتا تھا، یا آج سارا شہر مولانا محمود رحمہ اللہ کے احترام میں جھکا تھا، جدھر سے آپ کا گزر ہو جاتا غیر مسلم بھی تعظیماً کھڑے ہو جاتے، عمال حکومت آپ کے پاس چل کر آتے، آپ کی سفارش رڈ نہ کی جاتی، ہر ایک کی مدد فرماتے جو وقت فارغ ہوتا مطالعہ میں گزارتے، آپ کا حلقہ درس و ارشاد اتنا وسیع ہوا کہ وسطی پنجاب کے اکثر اضلاع اور ان کی ملحق آبادیاں آپ کی دعوت سے گونج اٹھیں۔ قریباً نصف صدی قرآن و حدیث بیان کیا اور اسی پر خاتمہ ہوا۔ موصوف نے لوگوں کو پکارا تو عمل بالحدیث کی طرف پکارا اور ہزاروں خاندانوں کو عامل بالحدیث بنا گئے۔“

(فاروق العزیز، ص: ۳۲ تا ۳۹)

عمر کمال خان اپنی کتاب ”فقہاء ملتان“ میں مولانا موصوف کا یوں تذکرہ کرتے ہیں:

”آپ ملتان میں بانی مسلک اہل حدیث ہیں، آپ نے ابتدائی کتب اپنے والد بزرگوار مولانا فرید الدین صاحب سے پڑھیں۔ بعد ازاں درس نظامی کی تکمیل مولانا قادر بخش صاحب (ساکن ڈیرہ اسماعیل خان) کی نگرانی میں کی۔ آپ نو جوانی سے ہی حضرت شاہ ولی

مجاہدین کی ہم رکابی کا شرف ڈیرہ اسماعیل خان کے مشہور عالم شیخ فرید الدین کے فرزند گرامی مولانا سلطان محمود کو حاصل رہا۔ ان مجاہدین کی تبلیغ کا اثر تھا کہ جذبہ اشاعت توحید و سنت سے سرشار ہو کر اس صالح اور فاضل نوجوان نے توحید الہی کی تبلیغ کو اپنا مقصد زندگی بنا لیا۔ راہ حق کی وہ کون سی صعوبت تھی جو آپ کو اٹھانا نہ پڑی اور جادہ حق کی وہ کون سی مخالفت تھی جو اس کے مقابلہ میں نہ کی گئی۔ ان کی زندگی میں تبلیغ حق کے سلسلہ میں جو مصائب پیش آئے وہ اپنی جگہ ایک منفصل داستان ہے مگر اللہ تعالیٰ نے انھیں استقامت نصیب کی اور مخالفت کے طوفان آہستہ آہستہ ختم کئے۔ توحید کی صدا سے اب کان آشنا ہونے لگے اور حق کی آواز اپنا کام کر گئی۔ صحیح اسلام اور خالص توحید کو ماننے والوں کی ایک جمعیت قائم ہو گئی۔ (بحوالہ ہفت روزہ ”الاعتصام“ لاہور، ۱۹ اپریل ۱۹۵۴ء، جلد ۵، شمارہ ۳۶)

محترم جناب ڈاکٹر سفیر اختر راہی مولانا ممدوح کے بارے یوں لکھتے ہیں:

”مولانا سلطان محمود ملتانی تیرہویں صدی ہجری کے آخری ربع میں ڈیرہ اسماعیل خان سے ملتان آئے اور ”پنپیل والی مسجد“ کو وعظ و تبلیغ کا مرکز بنایا۔ آپ حضرت شاہ ولی اللہ (م ۱۱۷۶ھ) کی کتابوں کے رسیا تھے اور توحید و سنت کے احیاء کا جذبہ رکھتے تھے۔

بدعات و محدثات کے خلاف آواز بلند کرنے پر لوگوں نے ایذائیں دیں مگر ان کے پائے ثبات میں لغزش تک نہ آئی۔ وسطی پنجاب اور گردنواح کی آبادیاں ان کی دعوت و تبلیغ سے گونج اٹھیں۔ تقریباً نصف صدی قرآن و سنت کی تدریس و تبلیغ کی۔ موصوف بلند اخلاق، متواضع، صابر و شاکر اور قناعت پسند عالم دین تھے۔ مسلک اہل حدیث پر عامل تھے اور کسی امام کی تقلید نہیں کرتے تھے۔ تقریباً پچاس سال کی عمر میں بمرض طاعون ۱۹۰۹ء بمطابق ۱۳۲۷ھ میں فوت ہوئے۔“ (تذکرہ علمائے پنجاب: ۲۰۸)

مولانا محمد رفیق اثری مولانا سلطان محمود ملتانی کے بارے یوں قلم رواں کرتے ہیں:

اللہ محدث دہلوی رحمہ اللہ کی کتابوں کے شائق، عقیدہ اہل حدیث کے علمبردار اور اس مسلک کے اعلیٰ پایہ کے فقیہ، مبلغ اور عمدہ تنظیمی قابلیتوں کے مالک تھے۔

آپ ۱۸۵۷ء میں ڈیرہ اسماعیل خان سے ملتان تشریف لائے اور یہاں مکتب فکر اہل حدیث کا اجراء کیا۔ اس سے پہلے اس مسلک پر کاربند چند گھرانے ہر دور میں ہوتے تھے، اب مولانا سلطان محمود صاحب نے ان سب کو ایک تنظیمی ڈھانچہ میں پیوست کر کے تبلیغ مسلک اہل حدیث کا آغاز کیا، انھوں نے گلی گلی اور کوچہ کوچہ جا کر شرک و بدعت کے خلاف تقاریر کیں اور لوگوں کو وحدانیت کا راستہ دکھایا۔

آپ بڑے اچھے واعظ اور مبلغ تھے اور تمام علوم اسلامیہ پر کامل دست گاہ رکھتے تھے انھوں نے محلہ قالین باغان اندرون شہر ملتان میں ایک مسجد اہل حدیث قائم کی اور ساتھ ہی مدرسہ اہل حدیث قائم کر کے مسلک اہل حدیث کے درس و تدریس کا آغاز کیا۔ مولانا رحمہ اللہ کی تبلیغی اور تنظیمی قابلیت رنگ لائی اور ملتان شہر میں کافی لوگ مسلک اہل حدیث کے پیروکار ہو گئے۔ آپ نے پچاس سال کی عمر میں ۱۹۰۹ء میں وفات پائی۔ آپ نے دو رسائل ایک وحدت الوجود کے رد میں اور دوسرا تقلید کے رد میں تصنیف کیے۔“ (فتہا ملتان، ص: ۵۲)

مولانا محمد اسحاق چیمہ رحمہ اللہ نے مرکزی جمعیت اہل حدیث مغربی پاکستان کانفرنس (بمقام ملتان منعقدہ ۲، ۳، ۴ اپریل ۱۹۵۴ء) کے موقع پر خطبہ استقبالیہ پیش فرمایا جس میں انھوں نے ملتان میں اہل حدیث کی تاریخی حیثیت بیان کرتے ہوئے داعی توحید و سنت مولانا سلطان محمود محدث ملتانی رحمہ اللہ کو ان الفاظ میں یاد فرمایا:

”حضرت شاہ اسماعیل دہلوی کے تربیت یافتہ مجاہدین جب دریائے سندھ کے آس پاس کے علاقوں سے گزرے اور انھوں نے ان لوگوں کو جو بزرگان اسلام اور اپنے اسلاف کرام کے مزارات کو اپنے لیے ذریعہ آمدنی بنا کر سجادہ نشینی اختیار کیے بیٹھے تھے۔ دعوت جہادی اور مجاہدین اسلام کی امداد کے لیے ابھارا تو اس علاقہ میں ان

مولانا غلام رسول قلعہ میہاں سنگھ، مولانا سلطان محمود بیلوی، مولانا قمر الدین اویسی، مولانا عبدالاحد ہاشمی ریاسی، مولانا ابوالحسن سیالکوٹی، مولانا مفتی جنودا جلال پوری اور مولانا خلیل الرحمن فیروز پوری وغیرہم کے نام نمایاں ہیں۔

مولانا سلطان محمود ملتانی کا سفر آخرت:

۱۹۰۹ء طاعوت اموات کا سال ملتان کی تاریخ میں ایک اہم تاریخی سال تھا۔ اس سال لوگ طاعون کے خوف سے شہر چھوڑ کر دور دراز علاقوں کی طرف رخت سفر باندھ رہے تھے۔ شہر کے بازار، چوک، گلیاں اور محلے جہاں لوگوں کی گہما گہمی ہوا کرتی تھی اب ویرانی کا منظر پیش کر رہے تھے۔

ہزاروں لوگوں سے بھرا ہوا شہر اپنے کینوں سے خالی نظر آ رہا تھا۔ خال خال لوگ نظروں کے سامنے تھے لیکن عامل بالحدیث داعی راہ حق و صداقت مولانا سلطان محمود ملتانی کا حال سننے کہ موصوف نے اپنے اہل خانہ کو نہ شہر سے باہر بھیجا اور نہ خود شہر چھوڑ کر گئے کیونکہ ان کے سامنے محمد عربی ﷺ کا فرمان گرامی تھا:

”إِذَا سَمِعْتُمْ بِالطَّاعُونِ فِي أَرْضِ فَلَا تَدْخُلُوهَا، وَإِذَا وَقَعَ بِأَرْضِ وَأَنْتُمْ بِهَا فَلَا تَخْرُجُوا مِنْهَا.“

(صحیح بخاری، رقم الحدیث: ۵۷۲۸)

”جب تم کسی زمین میں طاعون کی بیماری کے بارے میں سنو تو وہاں نہ جاؤ اور اگر یہ بیماری ایسی زمین میں برپا ہو جائے جہاں تم پہلے سے موجود ہو تو اس سے مت نکلو۔“

مولانا سلطان محمود ملتانی رحمہ اللہ نے حدیث رسول ﷺ پر عمل کرتے ہوئے اپنا وطن نہیں چھوڑا، خندہ پیشانی سے اس وبائی مرض کا سامنا کیا اور اس بیماری میں ہی شہادت کے رتبہ عظمیٰ پر فائز ہو گئے۔ کیونکہ رسول اللہ ﷺ کا فرمان ہے:

”الطَّاعُونَ شَهَادَةٌ لِّكُلِّ مُسْلِمٍ.“

(بخاری، رقم الحدیث: ۵۷۳۲)

”مولانا سلطان محمود ولد مولانا فرید الدین ڈیرہ غازی خان کے قدیم علمی خانوادے کے فرزند تھے۔ تعلیم اپنے والد گرامی مولانا فرید الدین سے حاصل کی تھی اور مزید تکمیل مولانا قادر بخش ساکن ڈیرہ اسماعیل خان کی خدمت میں حاضر ہو کر کی۔ وہ مسلک عمل بالحدیث کے داعی اور مبلغ تھے۔ ڈیرہ اسماعیل خان میں بھی اور جب ملتان میں آئے تو یہاں بھی ان کی تبلیغی مساعی میں مزید تیزی آ گئی۔ مولانا خطبہ جمعہ میں خالص کتاب و سنت کی تبلیغ فرماتے تھے اور جمعہ کے لیے پوری تیاری کر کے آتے تھے۔ نماز جمعہ کے بعد عصر تک درس قرآن دیتے اور جتنا حصہ درس کا بیان ہوتا اسے تحریر کر کے محفوظ کر لیتے تھے۔ یہ خاندان ڈیرہ اسماعیل خان کا معروف اور قدیم ترین علمی خاندان ہے۔ مولانا مفتی محمود رحمہ اللہ (والد مولوی فضل الرحمن) نے اسی خاندان سے علم حاصل کیا تھا۔“

(محدث جلال پوری، ص: ۲۹۷، ۲۹۸)

مولانا سلطان محمود ملتانی کے ہم عصر علمائے کرام:

مولانا سلطان محمود ملتانی اپنے عہد کے جلیل القدر عالم دین تھے۔ آپ کے دور (۱۸۲۳ء سے ۱۹۰۹ء) میں برصغیر میں عظیم شخصیات موجود تھیں۔ یوں تو مولانا محمود ملتانی رحمہ اللہ کے معاصرین کی فہرست بڑی طویل ہے لیکن ہم یہاں اس دور کے صرف چند اہم معاصرین کے ذکر پر اکتفا کریں گے تاکہ معلوم ہو جائے مولانا سلطان محمود ملتانی کے معاصرین میں کن کن نابغہ عصر شخصیات کا نام آتا ہے۔

مولانا موصوف کے معاصرین میں مولانا عبدالجبار غزنوی، مولانا عبدالجبار عمر پوری، مولانا سید نذیر حسین محدث دہلوی، مولانا حافظ عبدالمنان محدث وزیر آبادی، مولانا محمد حسین بٹالوی، مولانا عبدالعزیز رحیم آبادی، مولانا حافظ محمد رمضان پشاور، مولانا عبدالرحمن مبارک پوری، مولانا شمس الحق عظیم آبادی، مولانا غلام نبی سوہدروی، مولانا محمد ابراہیم آردی، مولانا محمد سعید بناری، مولانا محمد جعفر تھانیسری، مولانا عبدالاول غزنوی، مولانا عبدالحق غزنوی، مولانا سید احمد حسن دہلوی،

مولانا محمود رحمہ اللہ ۱۹۰۹ء بمطابق ۱۳۲۷ھ میں پچاسی سال کی عمر پر کراس عارضی دنیا سے رخصت ہوئے۔ آج مولانا محترم ہم میں نہیں لیکن ان کا لگایا ہوا پودا قد آور اور پھل دار ہو چکا اہل حق اس سے فائدہ اٹھا رہے ہیں۔ نصف صدی تک مولانا مددِ روح گلستانِ قرآن وحدیث کی آبیاری کرتے رہے۔ اس چمکتے دھندلے چمنستانِ توحید وسنت میں مولانا موصوف کا خونِ جگر شامل ہے جسے اہل زمانہ صدیوں یاد رکھیں گے۔

نہ بھلا سکیں گے اہل زمانہ صدیوں تک
میری وفا، میری فکر و فن کے قصے

مولانا سلطان محمود ملتانی رحمہ اللہ کے اخلاف میں دو صاحبزادے بڑے مولانا عبدالعزیز ملتانی اور چھوٹے مولانا ابو محمد عبدالحق محدث ملتانی اور ایک صاحبزادی ہیں۔ مولانا موصوف کی وفات کے بعد آپ کی جانشینی کا اصل حق مولانا عبدالحق محدث ملتانی نے ادا کیا جن کے احوالِ زیست آئندہ وقت میں قارئینِ کرام کی خدمت میں پیش کریں گے۔ ان شاء اللہ

مولانا سلطان محمود ملتانی کا خانواده آج بھی ان کے مشن کی آبیاری کر رہا ہے۔

اللهم اغفر له وارحمه وعافه واعف عنه .

آمین یا رب العالمین



الاعتصام

ایک علمی، اصلاحی اور دعوتی جریدہ ہے، اس کے فروغ اور توسیع اشاعت میں بھرپور حصہ لیں۔ اس سے مالی تعاون کرنا آپ کا اخلاقی فریضہ ہے۔ (ادارہ)

”طاعون ہر مسلمان کے لیے شہادت ہے۔“

یہ داعیِ حق و صداقت اس دنیا فانی سے شہادت کا رتبہ پا کر رخصت ہو گئے اور بعد میں آنے والوں کے لیے ایک پیغامِ حق چھوڑ گئے کہ ہر داعی کو عزم و استقلال اور ہمت و ثباتِ قدمی کے ساتھ توحید وسنت کی نشر و اشاعت کرنی چاہیے اور آخری سانس تک کتاب وسنت کو اپنا اوڑھنا بچھونا بنانا چاہیے۔

اس ترجمانِ القرآن والسنة کا نمازِ جنازہ قابلِ دید تھا۔ وہی شہر جو لوگوں سے خالی ہو چکا تھا جس کے در و دیوار سنسنان و ویران تھے اب اس صاحبِ علم و عمل کے جنازہ پر ساری خلق اللہ آئی۔ اس داعیِ حق کی خبر وفات سن کر اہل اسلام کی ایک کثیر تعداد جوق در جوق جائے جنازہ کی طرف آنے لگ گئی جس میں اصحابِ درس و تدریس و اربابِ وعظ و ارشاد بھی موجود تھے اور عوام الناس کا جم غفیر بھی موجزن تھا۔ اس جنازہ میں اپنے بھی تھے اور بیگانے بھی تھے، دوست بھی تھے اور دشمن بھی تھے۔ بلدۂ ملتان کے گلی کوچے زبانِ حال سے صدا لگا رہے تھے:

”هكذا يكون جنائز أهل الحق والصدق .“

مولانا محمود رحمہ اللہ کے مصاحب خاص حاجی محمد حسن خیاط جو اس جنازہ کے چشم دید گواہ ہیں۔ بیان کرتے ہیں:

”میں سیتل ماڑی نامی جگہ سے گزر رہا تھا کہ آواز آئی، اے حاجی محمد حسن کہاں جا رہے ہو؟ مولانا محمود تو انتقال فرما گئے؟ میں نے ہر طرف دیکھا مجھے کوئی آدمی نظر نہ آیا۔ پھر ندا آئی اے محمد حسن! مولانا محمود رحمہ اللہ انتقال فرما گئے ہیں۔ میں سیدھا شہر پہنچا تو دیکھا کہ مولانا موصوف کا جنازہ تیار رکھا ہے۔ جنازہ اٹھا تو چند آدمی ساتھ تھے۔ جوں ہی بڑے بازار میں پہنچے، حسین آگاہی سے مسجد ولی محمد تک آدمی ہی آدمی نظر آ رہے تھے۔ ہم حیران تھے کہ شہر تو انسانوں سے خالی ہے یہ لوگ کہاں سے آ گئے؟ حاجی محمد حسن کہتے ہیں: ”میں نے دل میں سوچا شاید میری طرح سب کو ندائے غیبی نے اکٹھا کر دیا ہے۔“

(فاروق العزیز، ص: ۳۳)

ڈاکٹر حافظ عبدالرشید اظہر

(ولادت: یکم فروری ۱۹۵۳ء - وفات: ۱۷ مارچ ۲۰۱۲ء)

اس دور کے حالات کے مطابق وہاں درس و تدریس کا سلسلہ شروع کر دیا۔ اس کا علم عبدالرشید کے والد کو ہوا تو وہ اپنے بڑے بیٹے عبدالستار کو لے کر عبدالحکیم پہنچے۔ موضع عبدالحکیم ان کے گاؤں چک نمبر ۱۷۰-۱۹ ایل سے ستر میل کی مسافت پر ہے۔ یہ طویل سفر انھوں نے پیدل طے کیا، اس لیے کہ اس زمانے میں بس کا کرایہ ادا کرنا ان کے لیے ممکن نہ تھا۔ وہ عبدالستار کو تحصیل علم کے لیے وہاں چھوڑ آئے، پھر جب اسے ملنے کے لیے جاتے، پیدل جاتے۔ اس تنگ دستی اور بے حد مشکل حالات میں انھوں نے اپنے بڑے بیٹے کو تعلیم دلائی۔

اب حافظ عبدالرشید اظہر کی طرف آئیے۔ وہ عمر میں اپنے سب بہن بھائیوں سے چھوٹے تھے اور گھر کے تمام حالات سے آگاہ تھے۔ غربت کے جس ریلے نے ان کے خاندان کو اپنی گرفت میں لے رکھا تھا، وہ ان کی آنکھوں کے سامنے تھا۔ یہ خود بھی تحصیل علم کے شائق تھے اور ان کے والد بھی بیٹے کو تعلیم دلانے کے لیے کوشاں تھے۔

ان کے گاؤں (موضع چک نمبر ۱۷۰-۱۹ ایل) میں ایک شخص حافظ عبدالغنی فروکش تھے جو نابینا تھے اور بہت قوی حافظ تھے۔ اس گاؤں کے بے شمار بچوں نے ان سے قرآن پڑھا اور حفظ کیا۔ حافظ عبدالرشید نے بھی انہی سے قرآن حفظ کیا۔ ان کے دو بھائیوں اور ایک بھانجے نے بھی ان کی شاگردی میں حفظ قرآن کی نعمت حاصل کی۔

گیارہ برس کی عمر میں عبدالرشید نے قرآن مجید حفظ کر لیا تھا۔ اس اثنا میں انھوں نے خود ہی محنت کر کے کچھ اردو بھی پڑھ لی اور لکھنے بھی لگے۔ یعنی اردو لکھنے پڑھنے میں وہ خود ہی اپنے استاد ہیں۔ حفظ

تقسیم ملک سے قبل ڈاکٹر حافظ عبدالرشید اظہر کا خاندان مشرقی پنجاب کے ضلع فیروپور کی تحصیل زیرہ کے ایک گاؤں ”امین والا“ میں آباد تھا۔ اگست ۱۹۴۷ء میں یہ خاندان وہاں سے نکل کر بہاول پور آیا، جہاں عبدالرشید کے تنہا سکونت پذیر تھے۔ وہیں یکم فروری ۱۹۵۳ء کو عبدالرشید کی ولادت ہوئی۔ اس سے کچھ عرصہ بعد یہ لوگ ضلع ساہی وال کی تحصیل چیچہ وطنی کے ایک گاؤں چک نمبر ۱۷۰-۹ ایل آ گئے۔ یہاں انھیں اپنی موروثی زمین الاٹ ہوئی جو آٹھ ایکڑ تھی۔ حافظ عبدالرشید کے والد اپنے آبائی مسکن امین والا میں بھی اپنی زمین کے خود ہی کاشت کار تھے۔ یہاں آ کر بھی یہی کام کرنے لگے۔ وہ اپنے سب بہن بھائیوں سے بڑے تھے اور ابھی کم عمر تھے کہ والد وفات پا گئے اور بہن بھائیوں کی پرورش کی ذمہ داری ان پر آن پڑی، اس لیے وہ تعلیم حاصل نہ کر سکے۔ ان کی مالی حالت ہندوستان میں بھی کم زور تھی، یہاں بھی یہی صورت حال رہی۔ یعنی غربت کا سایہ نہ ہندوستان میں ان سے الگ ہوا، نہ پاکستان میں ان کا پیچھا چھوڑنے پر آمادہ ہوا۔

تعلیم سے اس خاندان کا کوئی فرد آشنا نہ تھا۔ پاکستان آنے کے بعد اس گھرانے کے جس فرد نے سب سے پہلے تعلیم حاصل کی وہ حافظ عبدالرشید کے بڑے بھائی حافظ عبدالستار تھے۔ ہندوستان میں ان کے گاؤں میں ایک عالم مولانا عبداللہ مقیم تھے جو دراصل موضع ”جھنڈے بگے“ کے رہنے والے تھے اور انھیں ”مولوی عبداللہ جھنڈے بگے والے“ کہا جاتا تھا۔ تقسیم ملک کے بعد مولوی عبداللہ ضلع ملتان کے ایک قصبے ”عبدالحکیم“ میں آ کر آباد ہوئے۔ انھوں نے

برس مختلف مدارس دینیہ میں پڑھاتے رہے۔ کچھ عرصہ اپنی اولیں درس گاہ جامعہ سعیدیہ خانیوال میں بھی پڑھایا۔ آخر میں جامعہ سلفیہ میں ان کا سلسلہ تدریس جاری ہوا۔ میاں فضل حق مرحوم اور لائق احترام حضرت حافظ ثناء اللہ خاں مدنی کے ایما پر انھوں نے جامعہ سلفیہ میں تصنیف و تالیف کا شعبہ قائم کیا۔ مدارس دینیہ میں تدریس کے زمانے میں انھوں نے دو تین درسی کتابوں کے سوا تمام کتابیں پڑھائیں اور بڑی محنت کے ساتھ پڑھائیں۔ جس طرح وہ محنتی طالب علم تھے، اسی طرح محنتی اور ذمہ دار مدرس ثابت ہوئے۔

گزشتہ سطور میں حافظ عبدالرشید اظہر کے گاؤں کے حافظ عبدالغنی کا ذکر کیا گیا ہے جو نابینا تھے اور جن سے حافظ عبدالرشید نے قرآن مجید حفظ کیا تھا۔ حافظ عبدالرشید جب رمضان المبارک کی تعطیلات میں اپنے گاؤں آتے تو حافظ عبدالغنی ان سے مشکوٰۃ شریف کا درس لیتے۔ حافظ عبدالرشید انھیں ایک حدیث دو یا تین دفعہ کتاب سے سناتے اور وہ حدیث انھیں حفظ ہو جاتی۔ اس طرح انھوں نے پوری مشکوٰۃ شریف یاد کر لی۔

رمضان میں ہر سال وہ حافظ عبدالرشید سے قرآن مجید کی تفسیر بھی سنا کرتے تھے۔ اس طرح انھیں تفسیر قرآن میں درک پیدا ہو گیا۔ اللہ تعالیٰ کی قدرت کاملہ کا اندازہ کیجیے کہ غربت کے ماحول میں پیدا ہونے اور فقر کی فضا میں شعور کی منزل کو پہنچنے والے حافظ عبدالرشید کو اللہ تعالیٰ نے کن اوصاف سے نوازا اور کس قدر عزت و توقیر کی نعمت بخشی۔ باپ کو تھوڑی سی مسافت کا سفر کرنے کے لیے کرایہ میسر نہ آتا تھا لیکن بیٹے کو وہ کچھ نصیب ہوا، جس کا اس گھرانے کے کسی فرد کو کبھی تصور بھی نہیں ہوا تھا۔

قرآن کے بعد ان کے والد انھیں سرکاری سکول میں داخل کرانا چاہتے تھے۔ لیکن پھر والد ہی نے مولانا علی محمد سعیدی کے قائم کردہ مدرسہ سعیدیہ (خانیوال) میں داخل کرادیا۔

خانیوال کے مدرسہ سعیدیہ میں حافظ عبدالرشید اظہر نے مختلف اساتذہ سے چار سال تعلیم حاصل کی۔ اس کے بعد مزید تعلیم کے لیے کسی اور دارالعلوم میں جانے کا فیصلہ کیا۔ پڑھنے میں چوں کہ تیز تھے اور ذہین بھی تھے، پھر گھر کے حالات بھی بہت حد تک بدل گئے تھے، اس لیے کچھ لوگوں نے ان کے بھائی کو مشورہ دیا کہ انھیں انگلستان بھیج دیا جائے۔ لیکن یہ فیصل آباد جامعہ سلفیہ چلے گئے۔ یہ ۱۹۶۹ء کی بات ہے۔ اس سے پیشتر وہ جامعہ تعلیم الاسلام ماموں کانجن بھی گئے۔ بہر حال جامعہ سلفیہ گئے تو پہلے ہی دن نماز فجر کے بعد مولانا حافظ عبداللہ بڑھیمالوی کا درس قرآن سن کر بے حد متاثر ہوئے اور فیصلہ کر لیا کہ وہ یہیں رہیں گے اور حافظ عبداللہ بڑھیمالوی سے کسب فیض کریں گے۔ حافظ صاحب ممدوح اس وقت جامعہ سلفیہ کے منصب شیخ الحدیث پر فائز تھے۔ نہایت صالح عالم دین تھے اور درسیات پر عبور رکھتے تھے۔ ہر فن کی ہر کتاب بڑے شوق اور رغبت سے پڑھاتے تھے۔ فن حدیث میں بالخصوص مہارت حاصل تھی۔

حافظ عبدالرشید اظہر چار سال جامعہ سلفیہ میں حصول علم میں مشغول رہے۔ وہاں انھوں نے حضرت حافظ عبداللہ بڑھیمالوی اور دیگر اساتذہ کرام سے خوب استفادہ کیا۔ ۱۹۷۲ء میں جامعہ سلفیہ سے سند فراغت لی۔

جامعہ سلفیہ سے سند فراغت کے بعد حافظ عبدالرشید اظہر سات

مولانا علی محمد سعیدی سے ان کی کچھ قربت داری بھی تھی۔ تقسیم ملک سے پہلے مولانا علی محمد نے اپنے گاؤں صدر والا (ضلع فیروز پور) میں ایک مدرسہ جاری کیا تھا۔ وہ حضرت مولانا شرف الدین دہلوی کے شاگرد تھے۔ بڑے سرگرم عالم تھے۔ تصنیف و تالیف اور کتابوں کی نشر و اشاعت سے بھی دلچسپی رکھتے تھے۔ حافظ عبدالرشید اظہر کی شادی ان کی دختر نیک اختر سے ہوئی۔ میں نے ان کے حالات اپنی کتاب ”دبستان حدیث“ میں لکھے ہیں۔

ملاحظہ ہو صفحہ ۳۵۹ تا ۳۶۶۔

میں زانوئے شاگردی تہہ کیے، ان کے اسمائے گرامی ہیں حافظ عبدالغنی، مولانا علی محمد سعیدی، مولانا محمد داؤد مسعود، حافظ عبداللہ بدھیمالوی، مولانا ثناء اللہ ہوشیار پوری، حافظ محمد بنیامین طور، مولانا فاروق احمد راشدی..... غیر رسمی طور پر انھوں نے سب سے زیادہ علمی استفادہ مولانا محمد عطاء اللہ حنیف بھوجیانی سے کیا۔ ان کی شخصیت کے نقوش ان کے دل و دماغ پر مرتسم ہیں۔ حدیث اور علوم حدیث کے باب میں ان کی تحقیق کا دائرہ بڑا وسیع تھا۔ جو شخص ان سے حصول فیض کا خواہاں ہوتا، وہ اس کی فراخ حوصلگی سے مدد فرماتے۔

اب آتے ہیں حافظ عبدالرشید اظہر کی حصولِ تعلیم سے بعد کی سرگرمیوں کی طرف.....!

گزشتہ صفحات میں بتایا گیا ہے کہ حافظ عبدالرشید اظہر نے ۱۴۰۴ھ (۱۹۸۳ء کے آخر) میں مدینہ یونیورسٹی کا نصابِ تعلیم مکمل کیا اور اس کی سند لی۔ اسی زمانے میں دفتر کی طرف سے انھوں نے Deputation پر پنجاب یونیورسٹی لاہور، نیپا اور پولیس اکیڈمی سہالہ میں لیکچر دیے۔

مدینہ یونیورسٹی سے فارغ ہونے کے بعد انھوں نے پرائیویٹ طور پر پنجاب یونیورسٹی میں ایم اے اسلامیات کا امتحان دیا اور فرسٹ ڈویژن حاصل کی۔ یونیورسٹی والے عام طور پر پرائیویٹ طلباء کو فرسٹ ڈویژن نہیں دیتے۔ لیکن حافظ صاحب وہ طالب علم تھے جو فرسٹ ڈویژن کے مستحق قرار پائے۔

اس کے بعد انھوں نے پی ایچ ڈی کیا۔ ڈاکٹریٹ (پی ایچ ڈی) کے لیے ان کے مقالے کا موضوع قرآن مجید کی دو تفسیروں کا تقابلی مطالعہ تھا۔ ایک تفسیر تھی قاضی ثناء اللہ پانی پتی کی ”تفسیر مظہری“ جو دس جلدوں میں پھیلی ہوئی بہت بڑی تفسیر ہے۔ دوسری تفسیر ہے نواب صدیق حسن خان کی ”تفسیر فتح البیان“۔ یہ بھی دس جلدوں پر محیط ہے۔ یہ بہت علمی، تحقیقی اور محنت طلب کام تھا جو حافظ عبدالرشید اظہر نے کیا۔ یہ مقالہ تقریباً ایک ہزار صفحات پر مشتمل ہے اور عربی زبان

۱۴۰۰ھ (۱۹۸۰ء) میں انھیں مدینہ یونیورسٹی میں داخلے کی دعوت آئی اور وہ وہاں پہنچ گئے۔ والد بچے کو اتنی دور بھیجنے پر آمادہ نہ تھے۔ بڑی مشکل سے ان کی طرف سے وہاں جانے کی اجازت ملی۔ مدینہ یونیورسٹی میں انھوں نے ۱۴۰۰ھ سے ۱۴۰۴ھ (۱۹۸۰ء سے ۱۹۸۳ء کے آخر) تک چار سال تعلیم حاصل کی۔ یہ ان کے لیے نہایت مسرت کا زمانہ تھا اور بہ درجہ غایت خوشی کا دور.....! مدینہ منورہ کا قیام عظیم الشان نعمت ہے جو انھیں حاصل ہوئی۔ دیارِ حبیب ﷺ کی سکونت ہم عاجز بندوں کے نزدیک کسی بہت بڑے خوش بخت کے حصے میں آتی ہے۔ وہاں تعلیم بھی حاصل کرو، مسجد نبوی میں نمازیں بھی پڑھو، روضہ رسول (ﷺ) پر درود بھی بھیجو۔ یہ بہت بڑا اعزاز ہے جو بارگاہِ خداوندی سے حافظ عبدالرشید اظہر کو حاصل ہوا۔ اس اثنا میں وہ ہر سال حج اور عمرے کی سعادت سے بہرہ مند ہوتے رہے۔ مختلف سالوں میں وہ ماشاء اللہ اب تک سات حج کر چکے ہیں۔

مدینہ یونیورسٹی میں تعلیم کے دوران یہ وہاں پاکستان کے اہل حدیث طلباء کی جمعیت کے امیر رہے۔ یہ بھی ایک اعزاز ہے جو اپنے ملک کے طلباء کی طرف سے ان کے حصے میں آیا۔

جن اساتذہ سے انھوں نے یونیورسٹی میں حصولِ علم کیا اور ان کے علم و کمال اور طریق تدریس سے زیادہ متاثر ہوئے ان میں شیخ حماد بن محمد انصاری، شیخ عبدالحسن بن محمد العباد، شیخ ابوبکر جابر الجزازی، شیخ عطیہ بن محمد السالم، شیخ عبدالقادر شبیبہ الحمد، شیخ عبدالرؤف اللہی، ڈاکٹر محمد حمود الوائلی خاص طور سے قابل ذکر ہیں۔ شیخ ناصر الدین البانی، شیخ عبدالعزیز بن باز، شیخ محمد امین شفقٹی ان کے یونیورسٹی جانے سے پہلے وہاں سے تشریف لے گئے تھے۔ بلکہ شیخ شفقٹی تو وفات پا چکے تھے۔ یونیورسٹی کے باقاعدہ اساتذہ کے علاوہ انھیں عالم اسلام کی بہت سی شخصیتوں سے ملاقات کے مواقع میسر آئے اور انھوں نے ان کے علم و تحقیق سے استفادہ کیا۔

حافظ عبدالرشید اظہر نے جن عالی مقام اساتذہ کے حضور پاکستان

©..... ۱۹۹۹ء میں پولیس کالج سہالہ میں آفیسر ٹریننگ کورس میں انسانی حقوق کے موضوع پر لیکچر دیے۔

©..... ۲۰۰۰ء اور ۲۰۰۱ء میں برطانیہ میں منعقدہ اسلامی کانفرنس میں شرکت کی اور تقریریں کیں۔

©..... ۲۰۰۲ء میں انڈونیشیا میں ایک بین الاقوامی سیمینار میں شرکت اور وہاں ایک مہینہ علمائے کرام کے مجمعے میں حدیث رسول (ﷺ) کے مختلف پہلوؤں پر ان کے لیکچروں کا سلسلہ جاری رہا۔

©..... کچھ عرصہ وہ فیڈرل شریعت کورٹ اسلام آباد کے فقہی مشیر بھی رہے۔

©..... خالص اسلامی موضوعات سے متعلق ریڈیو اور ٹیلی ویژن پر ان کی تقریریں ہوتی رہیں۔

©..... گزشتہ چالیس بیالیس برس سے دینی مدارس کے تعلیمی سال کے آخر میں اہل حدیث مدارس میں اختتام صحیح بخاری کی تقریبات کا سلسلہ جاری ہوا ہے۔ اس کی آخری حدیث پر تقریر کے لیے کسی معروف عالم دین کو دعوت دی جاتی ہے۔ اس میں ڈاکٹر حافظ عبدالرشید اظہر کو بھی بلایا جاتا ہے اور وہ اس بابرکت موقع پر تقریر فرماتے ہیں۔

ڈاکٹر صاحب جہاں درس و تدریس اور تقریر و خطابت کے میدان میں اپنا ایک مقام رکھتے ہیں، وہاں قلم و قراط سے بھی ان کا باقاعدہ ربط و تعلق ہے۔ آئیے اس پر بھی نگاہ ڈالیں۔

ڈاکٹر صاحب کا ایک اہم قلمی کام ان کا ڈاکٹریت کا مقالہ ہے، جس کا گزشتہ سطور میں تذکرہ ہوا۔ یہ مقالہ عربی زبان میں ہے۔ اس پر نظر ثانی کر کے اور اس میں اگر کہیں تکرار ہے تو اسے حذف کر کے کتابی شکل میں شائع کرنے کی کوئی صورت پیدا ہو جائے تو یہ ایک خالص تحقیقی کتاب ہوگی جس سے عربی دان طبقہ خاص طور سے مستفید ہوگا۔

۱۹۷۰ء میں ڈاکٹر صاحب نے مولانا سید محمد داؤد غزنوی کے

میں ہے۔ اس کا عنوان ہے ”الدراسة المقارنة بین التفسیر المظہری وفتح البیان“ اس کی تکمیل کا مشکل مرحلہ ۹۷-۱۹۹۶ء میں طے ہوا۔ لیکن اس کی ڈگری انھیں پانچ سال بعد ملی۔ ہوا یہ کہ پہلے اسے پنجاب یونیورسٹی کی طرف سے سعودی عرب اور قطر کے بعض محققین کے پاس بھیجا گیا۔ وہاں سے رپورٹ آنے میں تاخیر ہوئی تو ہندوستان میں سید محمد رابع ندوی کی خدمت میں ارسال کیا گیا۔ اس طرح پانچ سال یہ مقالہ مختلف مقامات میں گھومتا رہا۔ پھر اس کی رپورٹ کے بعد جب Viva ہوا تو وہ صرف پانچ منٹ کا تھا۔ ۲۰۰۲ء میں انھیں پی ایچ ڈی کی سند ملی۔

حافظ عبدالرشید اظہر کی خدمات جن کی تفصیل کچھ اس طرح ہے:

©..... ۱۹۷۲ء میں جامعہ سلفیہ (فیصل آباد) سے فراغت کے بعد تقریباً چھ سال مختلف دینی مدارس میں طلباء کو قرآن وحدیث اور فقہ واصول کی کتابیں پڑھاتے رہے۔

©..... کچھ عرصہ اسلامک ریسرچ انسٹی ٹیوٹ (ادارۃ الجوث الاسلامیہ) جامعہ سلفیہ (فیصل آباد) کے سربراہ کی حیثیت سے تصنیفی و تحقیقی خدمت سرانجام دی۔

©..... ۱۹۷۸ء کے تعلیمی سال میں اورینٹل کالج پنجاب یونیورسٹی لاہور کے شعبہ عربی میں مہمان استاذ کی حیثیت سے ایم اے (عربی) کی کلاسوں کو پڑھایا۔

©..... ۱۹۸۷ء میں نیشنل انسٹی ٹیوٹ پبلک ایڈمنسٹریشن (نیپا) لاہور میں ججز کورس میں اصول اجتہاد پر تین درجن لیکچر دیے۔

©..... ۱۹۹۲ء میں مدینہ یونیورسٹی کی طرف سے منعقدہ تعلیمی وثقافتی کورس میں یونیورسٹی کے اساتذہ کے ساتھ اسلامی ثقافت کے موضوع پر محاضرات (لیکچرز) دیے۔

©..... نومبر ۱۹۹۷ء میں نیویارک (امریکہ) کی مسلم کمیونٹی کی خصوصی دعوت پر وہاں ”عظمت مسلم“ کانفرنس میں شرکت کی اور دو ہفتے وہاں اسلام سے متعلق مختلف عنوانات پر لیکچر دیے۔

حالاتِ زندگی تحریر کیے اور اسی زمانے میں معرضِ اشاعت میں آئے۔ افسوس ہے، وہ کتابچہ میری نظر سے نہیں گزرا۔

۱۹۷۱ء میں انھوں نے لاہور کے ایک ماہنامے میں ”دینی مدارس کے نصاب اور طرزِ تعلیم پر ایک نظر“ کے عنوان سے تین قسطوں میں مفصل مضمون لکھا۔

۱۹۷۳ء میں لاہور ہی کے ایک ہفت روزے میں ”معیشت اور اخلاق کا باہمی تعلق شاہ ولی اللہ کے افکار کی روشنی میں“ کے عنوان سے ان کا مبسوط مضمون چودہ قسطوں میں چھپا جو اس موضوع کا اہم مضمون ہے۔

۱۹۷۴ء میں انھوں نے ایک اور خدمت سرانجام دی۔ طبقاتِ کتب حدیث، اسانید کتب حدیث اور بعض علمی فوائد اور مصطلحات حدیث پر مشتمل حضرت شاہ عبدالعزیز شاہ محدث دہلوی کی فارسی کتاب ”عجالت نافعہ“ کو عربی میں منتقل کیا اور عربی میں اس پر تعلیقات و حواشی لکھے اور اسے شائع کیا۔ برصغیر پاک و ہند اور بنگلہ دیش کے تمام اساتذہ حدیث اور محدثین کی اسانید کتب حدیث کا مرجع یہی کتاب ہے۔

مدینہ یونیورسٹی کے شریعت کالج سے ڈگری کے لیے ”الاستصلاح فی الشریعۃ الاسلامیہ“ کے عنوان سے عربی میں مقالہ لکھا جو بڑے سائز کے صفحات کا احاطہ کیے ہوئے ہے۔

مولانا فتح محمد جالندھری کے ترجمہ قرآن فتح المجید کے سلسلے میں بھی خدمات سرانجام دیں۔

حضرت شاہ ولی اللہ محدث دہلوی کے ترجمہ قرآن پر بھی بعض اہل علم دوستوں (حافظ عبدالحمید ازہر اور قاری نعیم الحق نعیم) کی رفاقت میں کچھ کام کیا۔

اس کے علاوہ بھی انھوں نے تراجم و مقدمات کی صورت میں بعض تحریری خدمات سرانجام دیں۔

ڈاکٹر صاحب ماشاء اللہ باہمت اہل علم ہیں اور مختلف اسالیب

میں ان کی علمی سرگرمیوں کا سلسلہ جاری رہتا ہے۔ وہ عبادت گزار، مرنجاں مرنج اور خوش کردار و خوش اخلاق اہل علم ہیں۔ اپنے کام میں مصروف رہتے ہیں۔ کسی سے الجھنا اور بحث و نزاع میں پڑنا ان کا شیوہ نہیں۔

ڈاکٹر صاحب کا حلیہ یہ ہے کشیدہ قامت، متناسب الاعضاء، گندمی رنگ، کھلی پیشانی، تھیکھے نقوش اور ملن سار۔ سر پر قرآنی ٹوپی اور شلوار قمیص میں ملبوس۔ اہل علم کے قدردان۔

جن حضرات کے علم و عمل اور تحریر و کتابت سے وہ متاثر ہیں، ان میں مولانا ابوالکلام آزاد کا اسم گرامی خاص طور سے قابل ذکر ہے۔ ایک انٹرویو میں جو ان سے ماہنامہ ”شہادت“ (اسلام آباد) کے چیف ایڈیٹر جناب خالد سیال نے لیا اور وہ اس ماہنامے میں جولائی ۲۰۰۷ء میں چھپا، فرماتے ہیں۔

مولانا ابوالکلام آزاد کا تذکرہ، شاہ ولی اللہ کی حجۃ اللہ البالغہ اور امام نووی کی ریاض الصالحین میری انتہائی پسندیدہ کتابیں ہیں..... اور تاریخ اسلام کی کچھ شخصیات میں جن کی سیرتوں اور کتابوں نے زندگی میں بڑی رہنمائی کی، اصحاب رسول (ﷺ) اور تابعین کے بعد امام احمد، امام بخاری، امام ابن تیمیہ، ابوالکلام آزاد اور اقبال اور عربی ادب کی معروف شخصیت مصطفیٰ صادق الرافعی سے بہت کچھ سیکھا اور سیکھ رہے ہیں، رحمہم اللہ تعالیٰ۔

مولانا ابوالکلام آزاد کا تذکرہ انھوں نے کئی دفعہ پڑھا اور اس کے مندرجات نے ان کے قلب و ذہن کو بہت متاثر کیا۔

ڈاکٹر عبدالرشید اظہر کی شادی ۱۹۷۳ء میں ان کے استاذ مکرم مولانا علی محمد سعیدی مرحوم کی صاحب زادی سے ہوئی۔ ان کی اولاد تین بیٹے اور تین بیٹیاں ہیں اور ماشاء اللہ سب حفاظ قرآن ہیں۔

سب نے اپنے والد اور والدہ سے (گھر میں) قرآن حفظ کیا۔

دعا ہے اللہ تعالیٰ ان سب کا حامی و ناصر ہو۔



جہالت کے خلاف جہاد اور آسکر ایوارڈ

محمد سلیم چنیوٹی

یہ ٹھیک ہے کہ پاکستان میں جہالت کے خلاف کام کرنا چاہیے۔ یہ جہالت ہی کی وجہ ہے کہ جرائم ہوتے ہیں۔ بے روزگاری ہوتی ہے تو لوگ پریشان ہو جاتے ہیں۔ کام نہ ملے اور روزمرہ کی اشیائے خور و نوش سستے داموں نہ ملیں تو گھریلو جھگڑے تو ہوں گے ہی، مگر اس ملک کے کارپردازان اور حکمرانوں نے جس طرح ملک میں مہنگائی، بجلی و گیس کے نرخوں میں اضافے، تیل اور پٹرول کی قیمتوں میں اندھا دھند اضافے کر کے کس طرح عوام کی ناک میں دم کر رکھا ہے۔ اس پر اگر امریکا یا برطانیہ میں فلمیں عکس بند کی جائیں تو کیا انھیں اپنے کرتوتوں پر ایوارڈ تقسیم ہوتے اچھے لگیں گے؟

”سیونگ فیس“ جیسی فلم کو ایوارڈ سے نوازا جانا خالصتاً پاکستان کی عزت و ناموس پر ایک گھناؤنا وار معلوم ہوتا ہے۔

اس فلم کو آسکر ایوارڈ تو مل گیا کہ یہ عورتوں پر تیزاب پھینکنے جانے کے افسوس ناک واقعے پر فلمائی گئی ہے۔ اب ۸ مارچ کو یہودیوں اور عیسائیوں نے عورتوں کا عالمی دن منانا شروع کیا ہوا ہے۔ گزشتہ ۸ مارچ ۲۰۱۲ء کو بھی یہ دن انھوں نے عورتوں کے عالمی دن کے طور پر منایا اور ”سیونگ فیس“ نامی ایوارڈ یافتہ فلم کو امریکا کے ایک ٹی وی H.B.O پر دکھانے کا اعلان بھی کر دیا گیا۔ ازاں بعد پاکستان میں بھی یہ فلم دکھائی جائے گی۔

یہاں ہمارے لیے سوچنے کا مقام ہے کہ ایک عشرہ قبل پاکستان کی ایک عورت ”مختاراں مائی“ جو ایک عام دیہاتی عورت تھی، اس کے بھائی نے کسی دوسری لڑکی سے زیادتی کا ارتکاب کر دیا تو اس لڑکی کے بھائیوں نے اس کی بہن ”مختاراں مائی“ کو ایسے ہی واقعے سے گزار دیا۔ اس وقت پرویز مشرف کا دور تھا۔ امریکی این جی اوز نے اس

گزشتہ دنوں ایک پاکستانی خاتون ”شرمین عبید چنائے“ نے امریکا کے ایک شخص ”ڈینیئل ینگ“ کے کہنے پر عورتوں پر تیزاب پھینکنے جانے کی کہانی اور اس کے اثرات پر فلم بنا کر ایوارڈ جیت لیا۔ اس ایوارڈ کو ”آسکر ایوارڈ“ کہا جاتا ہے۔ ”سیونگ فیس“ کے نام سے اس فلم کو امریکیوں نے اس عورت سے تیار کروایا اور ساتھ ساتھ اس کی رہنمائی بھی کرتے رہے۔

ہمارے خیال میں یہ فلم پاکستان میں ہونے والے مظالم کی آڑ میں پاکستان کی عظمت و شان و شوکت کو گندھلانے کی سازش معلوم ہوتی ہے۔ اس وقت جتنے مظالم امریکہ میں ہوتے ہیں عورتوں پر یہ مظالم سب سے زیادہ ہیں۔ انھیں بن بیاہی مائیں بنایا جا رہا ہے، روزانہ سیکڑوں کی تعداد میں قتل کی جا رہی ہیں، امریکی بدمعاشیاں تمام ملکوں میں کس کو بھولی ہوئی ہیں۔ افغانستان، عراق وغیرہ میں اس کے فوجیوں نے کیا کیا کرتوت نہیں کیے، افغانستان میں امریکی فوجیوں نے خود اپنے ہی ملک کی فوجی خواتین پر جنسی حملے کر کے ان کی عزتوں کو برباد کیا ہے۔

مسلمانوں کی مقدس کتاب قرآن کریم کو ان ظالموں نے کس طرح شہید کیا اور عالم اسلام کے دلوں کو کس طرح چھیدا ہے۔

شرمین عبید چنائے ننگے بازوؤں کے ساتھ یہ ایوارڈ وصول کرتی اخبارات میں دکھائی گئی۔ اور ہمارے میڈیا نے اسے پاکستان کے لیے ایک قابل فخر کارنامہ قرار دے کر اس عورت کو بھی قابل فخر قرار دے دیا۔ صدر اور وزیراعظم اور حزب اقتدار و حزب اختلاف والوں نے اس کے کارنامے کو بڑا سراہا ہے۔ فاعتبروا یا اولی الابصار

کرنے کے بعد جب میڈیا کو ”ٹھنڈ“ پڑ گئی تو آخر اس عورت کے ساتھ ایک آدمی کی شادی کر دی گئی۔ یہ اصل کام تھا جو اس بے چاری نے کرنا تھا اور یہ کام کرنے کے بجائے غیر ملکی شرارتیوں کے ہتھے چڑھ گئی۔ اب یہ شادی کے بعد ایک بچے کی ماں ہے اور بڑے سکون سے رہ رہی ہے۔

خدارا پاکستانیوں کو صحیح راہنمائی فراہم کی جائے۔ جہالت کے خلاف اصل کام علمائے کرام، ہماری اپنی مسلمان این جی اوز، اصلاح کرنے والے مبلغین اور اسلامی ذہن رکھنے والے مربی قسم کے افراد کر سکتے ہیں۔ چہ جائیکہ ہمیں بد معاش اور پاکستان کی معاشرتی اقدار کے دشمن ایوارڈوں سے نوازتے پھریں اور بین الاقوامی سطح پر ہمیں آشکار کرتے پھریں۔ یہ چیز ہمارے عزت و آبرو کے خلاف معلوم ہوتی ہے، اللہ کریم ہمیں صحیح فہم سے نوازے، آمین۔

واقعہ کو میڈیا میں اتنا اچھا لیا کہ پاکستان کی بے عزتی کرنے کے لیے اس ”مختاراں مائی“ کو یکدم اعلیٰ درجے دیے جانے لگے اور ممالک غیر میں بلایا جانے لگا۔

مسٹر پرویز مشرف نے شروع میں اس عورت کے باہر جانے پر پابندی لگا دی تھی، مگر این جی اوز کے شور اور امریکی دباؤ کے سامنے یہ کمانڈو مشرف بھیگی بلی بن گیا، جس طرح افغانستان پر امریکی حملے کے لیے ایک فون کال پر بھیگی بلی بن گیا تھا۔ اس مختاراں مائی کو کیسے کیسے ایوارڈ دیے گئے اور کیا کیا رتبے و مرتبے دیے گئے کہ یہ مختاراں مائی نہ رہی بلکہ کئی کئی مربعوں زمین اور کوٹھیوں کی خود مختار ممالک بنا دی گئی۔ پرائیویٹ سیکرٹری اسے عنایت کر دیا گیا اور عام دیہاتی خاتون کے لباس، طور طریقے، آنکھوں پر سیاہ چشمے اور قیمتی انگوٹھیوں اور کاریں اسے دے دی گئیں۔ ساری دنیا میں پاکستان کی بے عزتی

عظیم سکالر فضیلۃ الشیخ ڈاکٹر حافظ عبدالرشید اظہر کا سانحہ قتل

عظیم سکالر، مکتب الدعوة السعودی، اسلام آباد میں اردو شعبے کے ڈائریکٹر و ترجمان فضیلۃ الشیخ مولانا حافظ ڈاکٹر عبدالرشید اظہر مؤرخہ ۱۷ مارچ ۲۰۱۲ء بروز ہفتہ اسلام آباد میں انتہائی سفاکانہ طریقے سے شہید کر دیے گئے۔ انا للہ وانا الیہ راجعون

ڈاکٹر حافظ عبدالرشید اظہر رحمۃ اللہ علیہ جنہیں مرحوم لکھتے ہوئے قلم لرز رہا ہے۔ ایک فاضل اجل، متبحر عالم، کہنہ مشق استاذ حدیث، محقق و مفسر، کلام کے بادشاہ اور مجسم علم و عمل تھے۔ جماعت اہل حدیث کی دینی و علمی محفلوں، تقاریر، بخاری شریف کی آخری حدیث پر عظیم الشان لیکچر دینے والے اکثر آپ ہی ہوتے تھے۔ آپ ایک منجھے ہوئے خطیب، مقرر اور مبلغ تھے۔ واقعات کے مطابق ۱۷ مارچ ۲۰۱۲ء کی دوپہر دو آدمی ان کے گھرایف ۱۱۰ اسلام آباد میں آئے۔ کچھ دیر گفتگو کرتے رہے۔ چونکہ ان لوگوں کی نیت حافظ صاحب کو قتل کرنے کی تھی اور موقع پاتے ہی انھوں نے ڈاکٹر صاحب کے گلے میں پھندا ڈالا اور انھیں دردناک طریقے سے شہید کر کے ان کی گاڑی بھی لے اڑے۔ ثم انا للہ وانا الیہ راجعون

مرحوم کی پہلی نماز جنازہ ۱۸ مارچ ۲۰۱۲ء کی صبح ساڑھے نو بجے جامعہ سلفیہ، اسلام آباد میں پڑھائی گئی۔ جنازے کی امامت ڈاکٹر حافظ عبدالرشید اظہر مرحوم کے دیرینہ دوست، دکھ سکھ کے ساتھی اور ہمارے بزرگ محترم حافظ عبدالحمید ازہر رحمۃ اللہ علیہ نے پڑھائی۔ سیکڑوں احباب جماعت، علماء اور کارکنان کے علاوہ سعودی زعماء، سرکاری و غیر سرکاری شخصیات جنازے میں شریک ہوئیں۔

دوسرا بڑا جنازہ جامعہ سلفیہ فیصل آباد میں ہوا۔ یہاں حافظ مسعود عالم رحمۃ اللہ علیہ نے جنازہ پڑھایا۔ ہزاروں افراد نے شرکت کی۔ بعد ازاں مرحوم کی میت ان کے آبائی مقام خانیوال لے جانی گئی اور یہاں تیسرا جنازہ ہوا۔ رات گئے حافظ صاحب کو آہوں، سسکیوں میں سپرد رحمت باری کر دیا گیا۔ اللھم اغفرلہ وارحمہ وعافہ واعف عندہ۔ اللھم ادخلہ الجنة الفردوس۔

(محمد سلیم چنیوٹی)

ہماری دیگر مطبوعات

174 • صفحہ 174
 دُفاعِ سُنَدت
 شیخ الاسلام مولانا شبلی نعمانی
 مولانا شبلی نعمانی
 مولانا شبلی نعمانی
 مولانا شبلی نعمانی

ترجمہ کیا کہ بعدی رسومات اور بدعت فقہی کی تردید میں امام ابی حنیفہ
 کا لایف
 امام احمد رضا خان عظیمی محدث کوثری
 جلد ۱ • عمدہ طبعات
 صفحات 576

خطبات جمعہ اور درس مساجد کے لیے راضی و مقبول
 خطباتِ حرمین

جلد • صفحات 556 • عدد طبعات

ترجمہ و تعلیم
 فیضانِ کلمہ محمد رفیع مونس قریشی
 جنتی پبلشرز
 حافظ شاہ احمد سمنو
 اعلیٰ میٹروپولیٹن لائبریری

جہانگیر اور دولت خرمین کے انتظامات
 دارالین
 فیضیہ اسلامیہ دارالعلوم
 (مدرسہ اسلامیہ دارالعلوم)
 سونے حرم
 مجلد ۴۱۶
 صفحہ ۴۱۶

تالیف: مفتی محمد امجد علی صاحب دہلوی
 جہنم فرج: مفتی محمد امجد علی صاحب دہلوی
 قادیان: مفتی محمد امجد علی صاحب دہلوی
 ● مجلد: ۱ ● عمدہ طباعت
 ● صفحات: 226 ●
 عیدین قربانی
 فضیلت الہدیت • احکام مسائل

تصحیح العقائد
مؤلف
علامہ محمد رفیع ندوی
صفحہ 448

تأليف
محدث المحضر حضرت حافظ محمد گوندوی
فیضانِ عالمِ اسلام دہلی

۴ جلد

ارشاد القاري
إلى نقد
فيض الباري

سیرت نبوی کے آئینہ میں
 حدیث ہر قل
 شیخ
 حضرت العاصم حضرت حافظ محمد گوندوی
 قاضی الشیخ
 عبد اللہ ناصر رحمانی
 حفظہ اللہ

جادو کا آسان علاج

جواب خود ہی کہے میں

تالیف
فیاض الشیخ محمد منیر قمر مراد

پیش روئے
حافظ شاہ اچھمر

مکتبہ دارالعلوم دیوبند

نگارشات (۲)

- ① کیا مفتی الاسلام کی کابل اور صبح
- تعبیر ہے؟
- ② مسئلہ تقلید پر تحقیق نظر۔
- ③ مساجد حیات النبی ﷺ۔
- ④ ازبکستان قبول۔
- ⑤ عصر حاضر میں خلافت کا قیام۔
- ⑥ اسلامی حکومت کے ضروری اجزاء
- ⑦ اسلامی حکومت کا مختصر خاکہ
- ⑧ زمین کی ملکیت اور کاشت کار کے حقوق۔
- ⑨ صدارت و امارت۔
- ⑩ رسول اکرم ﷺ کی نماز۔

● مجلد ● عمدہ طباعت
● صفحات 552

مَقَالَاتُ مُحَدِّثِ كُنُودِی
(جلد اول)

از قلم امام احمد رضا خان محمدی محدث گزیده

● ختم نبوت ● اهداء ثواب
● تنقید المسائل ● سنت خیر الانام
● اسلام کی دوسری کتاب ● صلاة مسنونہ

❁ صفحات 672 ❁ اعلیٰ طباعتی معیار

تحریک الحمدیث کا تجزیہ واقارف اور مسلک الحمدیث کے متعلق
شکوک و شبہات کے ازالہ کے لیے مولانا محمد امجد علی صاحب مدظلہ العالی کا مجموعہ

نگارشات (جلد اول)

از قلم شیخ الحدیث مولانا محمد اسماعیل سلفی رحمۃ اللہ علیہ
تتبعی و تخریج حافظ شاہ محمد
فہمیدہ علیہ رحمۃ اللہ

704 صفحات * اعلى طباعتي معيار

ملنے کا پتا

0321-4163595	کتاب سرائے اردو بازار لاہور:	0300-8661763	مکتبہ اسلامیہ اردو بازار لاہور:
0423-7351124	مکتبہ قدوسیہ اردو بازار لاہور	0423-7361505	مکتبہ سفلیہ اردو بازار لاہور
0321-7475072	مکتبہ تعمیراتی اردو بازار گرجہ نوالہ:	0333-3030804	الحرمین پبلیکیشنز کراچی:
055-4441613	مالدار کتب گھر کوٹہ:	0322-4074195	مالدار کتب گھر کوٹہ:

ناشر: ام القرى يبلې كيشنز

سالكوت، روڈ فٹو منڈ گھوڑا نوالہ فون: 0321-6466422, 0333-8110896

hasanshahid85@hotmail.com